



106

1913

SELECTIONS

FROM

GRUHA DHARMODYANAMU.



గృహధర్మోద్యానముయొక్క

ముఖ్యాంశములు.

COMPILED BY  
Rev. H. PEZZONI,

14

PRINTED BY B. K. SWAMY  
AT THE VANI PRESS, BEZVADA.

1913.



# CONTENTS.

విషయసూచిక.

పేజి.

1	క్రైస్తువునియొక్క గొప్పతనము	1
2	క్రైస్తువు లనుసరించవలసిన విశేషవిధులు	4
3	పిశాచారాధన	14
4	పిశాచినేవ	19
5	చిల్లంగి గారిడి మొదలయినవి	25
6	మంత్ర తంత్రములు	32
7	సత్య వివాహ సంభ్రపుదిట్టము. దానికి తగిన ప్రయత్నము	37
8	లోక పెండ్లియొక్క వివరము	40
9	అర్చశిష్ట పాపుగారిచే నిషేధించబడిన యజ్ఞాన కృత్యములు	50
10	ఒకేభార్యను కట్టుకొనుటలోనున్న మేలు	69
11	భక్తిగల కుటుంబముయొక్క సంతోషము	77
12	బాలకుల బోధ	84
13	బాలికాబోధన	87
14	మద్యపానమువలన కలిగే కీడు	91
15	మరణప్రయత్నము	97



# గృహధర్మోద్ధానముయొక్క

## ముఖ్యాంశములు.

౧ వ- పర్వము.

శ్రీశ్రీస్తుప్రసాదముక్క గొప్పతనము.

అపరమితమయిన దేనకృపచేత శ్రీశ్రీస్తువులకు గలుగుచున్న గొప్పతనము, గౌరవము, అనే వాటి వలన పుణ్యమార్గముగా నడచుటకు మరలయొక గొప్ప కారణము గలదు. శ్రీశ్రీస్తువుడు తనవిషయమయిన మహత్వమును బాగా గనుగొనినప్పుటికిన్ని పాపమగు దుర్మడతచేత దానికి సయోగ్యముగా నడవడు. ఒక రాజుచేత కుమారుడుగా స్వీకరించబడినవాడు బాగా నడచుటకు ఉద్దేశించును. తనస్థితియొక్క ఘనమున్ను మహిమయున్ను, చెడకుండా మిక్కిలి జాగ్రతగా నుండును. వాడు దుష్టులతో చేరి అయోగ్యుడగా సంచరించినయెడల విశేషమయిన కీడున్ను, బిడియమున్ను గలుగును. ఎందుకంటే వాడయోగ్యుడై సంచరించుచున్నాడని రాజుచూచి వాని ఉపేక్షించి తనపుత్రుడు గాడని నిందించి వానిని పరిహరించడా ? అట్లు కీడు

తనకు రాకుండా కైస్తవుడు హుబాగా నడవవలసినది. ఏలనంటే వా డీల్కోకమందు స్వల్పకాలము సాధారణ మయిన అధికారమునుగల రాజుచేత గయికొన బడిన వాడుకాదు. అన్నిటికి అధిపతి అయిన సర్వేశ్వరుని చేతనే పిల్లడుగా స్వీకరించబడియుండెను. దీనిని బాగా కనుక్కొనుటకు కైస్తవుని గొప్పతనమును కొంచమయిన ఆలోచించవలసినది.

గతిది. కైస్తవుడు అందరు మనుష్యులవలె సర్వేశ్వరునిచేత సృష్టించబడి వానిచేత రక్షించుట కున్న కాసాడుటకున్న మోక్షరాజ్యమునకు విధించ బడియుండెను. అట్టి గొప్పతనము ఇతరమనుష్యులకు సాధారణమయినప్పటికిన్ని ఇతరమతస్థులు సర్వేశ్వరునకు చేయుచున్న ద్రోహమువలన ఆగొప్పతనమును పోగొట్టి నప్పటికిన్ని అది తనకుమాత్రము స్వంత మయినట్లు అయినది. అదియేలననిన అజ్ఞానులు నిజమయిన సర్వేశ్వరుని విడిచి, తమరు అబద్ధపుదేవుని నిర్ణయించుకొని అతనిని సేవించుటచేత సర్వేశ్వరునకు ద్రోహులున్ను, పిశాచములకు దాసులున్ను అయి నిత్యమయిన నరకబాధలకు పాత్రులయిరి. కైస్తవుడయితే నిజమయిన సర్వేశ్వరుడు దేవుడుగానున్ను కర్తగానున్ను ఆరాధించుచున్నాడు. వానికి తాను సేవచేసి వాడునియమించుచున్న మోక్షరాజ్యమనే

బహుమానమునకు పాత్రుడగుచున్నాడు. ఇట్లు క్రైస్తువుడు సర్వేశ్వరునకు దాసుడుగా నుండుటచేత సర్వేశ్వరుడు వానిమీద అనుగ్రహముంచి మరువక విశేష దయచేత కాపాడుచున్నారని నమ్ముటకు చాలా హేతువులు గలవు.

౨౪- క్రైస్తువుడు జ్ఞానస్నానముచేతను యితర మైన దేవద్రవ్యానుమానముచేతను, భక్తిచేతను, దేవప్రేమచేతను, సర్వేశ్వరునితో నింకా క్షగ్గిరసంబంధము గలిగియున్నాడు. జ్ఞానస్నానముచేత సర్వేశ్వరుడు వానిని తమిల్లడగా స్వీకరించును. అందులో క్రైస్తువుడు సర్వేశ్వరునకు నిజమైన జ్ఞానపిల్లడగుచున్నాడు. అందు జేసునాథస్వామియొక్క దివ్యరక్త ఫలముచేత సుబుద్ధకరమయి సర్వేశ్వరునకు దేవాలయ మగుచున్నాడు. భద్రమయిన యభ్యంగనముచేత ఇస్త్రితుసాంతు అనేవారున్న దివ్యసత్రప్తసాదములో నున్న దేవకుమారుడయిన జేసునాథస్వామిన్ని అతని యాత్మలో నివసించుటచేత నతనికి మిక్కిలి సంతోషమున్ను, గొప్పతనమున్ను గలుగును. వాడు సర్వేశ్వరునకు స్వీకరించిన పిల్లడై అందువలన పరలోక రాజ్యము వానికి హక్కుగలదియగును. వాడు సర్వేశ్వరునకు తగినవాడై నడచినయెడల మోక్షరాజ్యము తప్ప కతనికి దొరుకును. అందులో జేరుటకు తగిన



దేవానుగ్రహము వాడుతగినట్లడిగి యందుకు తగినట్లు కష్టపడినయెడల అందులో నిశ్చయముగాజేరి అతి సంతోషమును, మహిమను, పొందును. మరియు పరలోక రాశియగు పరిశుద్ధదేవతల్లి అతనికి ప్రీతిగల మాతగా నుండెను. దేవదూతలైన సంమనస్సులు, అతనికి కానలిగాను సహాయముగానుండును. సర్వేశ్వరునకు ప్రിയ స్నేహితులుగానుండే మోక్షవాసులు అతనికి సహోదరులే. ఇట్టిగొప్పతనము లన్నియు వానికి నుండుట చేత అతనికి నెట్టిమహత్వము! ఆగొప్పతనమునకు తగినట్లు ప్రంశుటకు ఇతనిమార్గము బహు బాగా నుండవలసినది. వాడు తనస్థితికి మహిమకు యోగ్యముగా నడచుటకు విశాచమువలె గర్వము నెందక ఇతరదుష్టణములను పొందక దేవకుమారుని వలె వినయముతో పరిశుద్ధముగా నడుచుచుగాక.

శ్రీ.వ- పర్యము.

కౌస్తుభ లనుసరించవలసిన విశేషవిధులు.

ప్రియుడా వెనుకపర్యములో చెప్పినట్లు క్రీస్తు మతములో బ్రవేశించిన వారికి విశేషమహిమయును గొప్పతనమున్ను గలదు. అయితే వారు న్యాయుల భములయిన కొన్ని కట్టడలకు విధేయులయి యుండవలసినది. అవియేవంటే.

గటిది- జ్ఞానస్నాన సమయమున సర్వేశ్వరునితో చేసిన వాగ్దత్తప్రకారము కొరత లేకుండా ననుసరించ వలయును. ఏలనంటేని ఆసమయములో నీకును సర్వేశ్వరునకును గొప్పప్రమాణము జరిగెను. నీవు సర్వేశ్వరుని ప్రేమగా విశ్వసించి వారి వేదకల్పనలను అనుసరించగలవనే ప్రమాణము నీపేరుచెప్పి యివ్వ బడ్డది. అందువలన సర్వేశ్వరుడు తమ యభిచూనపు పిల్లడుగా నంగీకరించుకొని తమ వరప్రసాదములకును మోక్షరాజ్యమునకును స్వతంత్ర మిచ్చుచున్నారు. నీప్రమాణమునెరవేర్చి అందుతోజేరిన వాగ్దత్తమును ప్రమాణికముగా ననుసరించినయెడల సర్వేశ్వరుడును తమమట్టుకు దానినినెరవేర్చుదురు. నీవుదానినిమీరిన యెడల దేవకృపనున్న సర్వేశ్వరుని స్వీకరపుపిల్లలనే పట్టమునున్న, మోక్షస్వతంత్రమునున్న, పోగొట్టుకొనుచువు. అట్టికీడు రాకుండునట్లు యెప్పుడును భక్తి విశ్వాసము నమ్మకము దేవప్రేమ మొదలయిన పుణ్యములను అనుసరించి సత్యవేదప్రకారము ముఖ్యముగా నడుచుదువుగాత.

౨వది- పిశాచమును, దానియాడంబరమును చేష్టలను విడిచిపెడితినని జ్ఞానస్నానసమయములో నీపేరు చేత వాగ్దత్తమిచ్చినట్లు వాటిని సదా దూషించి తొలగించుదువుగాక. కాబట్టి అబద్ధపు దేవులయొక్క

ఆరాధనయున్న అజ్ఞానపు పండుగులున్న దుర్మార్గమునకు హేతువులయిన కార్యములును, అన్నివిధపాపములున్న అసహ్యించుదురుగాక. గనుక సకలకార్యములు, ఉద్యోగము, లాభము, ఇతరకార్యమువీటినిబట్టి పిశాచారాధనకు, దానిపండుగులకును, దగ్గిరసంబంధముగల ప్రతికార్యమును చేయగూడదు. అందునిమిత్తము ఉద్యోగముపోయినప్పటికిన్ని, అనేక ఉపద్రవములు సంభవించినప్పటికిన్ని, గొప్పసంగతి కాదు. ఇందువలన మోక్షానందము పొందవచ్చును గనుక అట్టిద్రోహమెప్పుడు సర్వేశ్వరునకు చెయ్యగూడదు. ఒనర్చినయెడల నిత్యమగు నరకబాధ గలుగును.

3వది- కైస్తవుడనే పేరున్న పట్టమున్న ఘనముగాతలంచి దైర్యముగా ధరించుదువుగాక. అర్చశిష్టప్రకాశమనే రాజు శ్రేంచిరాజ్యపట్టముకంటె కైస్తవుడనే పట్టమును గొప్పగాతలంచెను. అందువలన వారు రహస్యోత్తరములు వ్రాసినప్పుడు శ్రేంచి రాజునేటిన్ని, ప్రకాశానే సంతకము చెయ్యక బోయిన్ గ్రామస్తుడయిన ప్రకాశానే సంతకము చేసెను. ఎందుకంటేని ఆస్థలమందు జ్ఞానస్నానము పొందెను. అతనివలె నీజ్ఞానస్నానమున్న జ్ఞానస్నానపుపేరున్న కైస్తవుడనేపేరున్న నీకుముఖ్యమైన

శారవమనితలంచి దానిని సంతోషముగా కొనియాడి పుణ్యమార్గమువలన దానిని గొప్పచేతువుగాక. భయ శీలులవలె సీమతమును జ్ఞానస్నానపుపేరును కైస్తువుడనే మహిమగలపట్టమును దాచకు. జేసునాథస్వామి చాటించినదేమంటే- మనుష్యుల యెదుటనన్ను యెవడంగీకరించునో వానినినేను పరలోకములోనున్న నా దేవపిత దగ్గర నంగీకరించుదును. కాబట్టి మనుష్యుల ముందట నన్ను అంగీకరించనివాడెవ్వడో వానిని నేనున్న పరలోకములోనున్న నాపితాదగ్గర వర్జించుదునని నిశ్చయించెను గనుక తాను దివ్యకర్తయొక్క శిశువు అనిన్ని కైస్తువుడనిన్ని సమ్మతించుటకు సిగ్గుపడిభీతి నొందువాడుదివ్యకర్తకౌతమాత్రము తగనివాడు అవునని తెలియవచ్చును. అట్లుండగా కైస్తువులందరు భక్తిధైర్యములతో సత్యమతమును అనుసరించుదురుగాక. ఇప్పుడు కథోలికనే సత్యమతము అంతటాను ఈదేశములోను ప్రత్యక్షముగా బ్రసిద్ధమయి యుండుటచేత ఇటుపయిని ఈమతము మట్టుకు పిరికితనముగా నుండుటకు కారణములేదు.

అజ్ఞానులు సిగ్గులేకుండా నబద్ధపు దేవులయొక్క గురుతులున్న చెప్పశక్తియుగాని సిగ్గుగల అపవిత్ర కార్యములయొక్క గురుతులయిన లింగము, తిరువణి మొదలయిన వస్తువులన్నిటిని శారవముగా ధరించు

కొనుచున్నారు. అట్లుండగా సత్యమతస్థులు తమదివ్య మతముయొక్క గురుతులను ధరించుటకు భయపడ వచ్చునా? అబద్ధమునకును, అపాపక్రమమునకును, మాత్రము సిగ్గుపడవచ్చునుగాని, సత్యమునకున్న పుణ్యమునకున్న సిగ్గుబడగూడదు.

రవది- జ్ఞానము మొదలయిన అబద్ధపు మతస్థులు సత్యవేదమునకు విరోధములయిన అసహ్యములగు దూషణములకు భీతి నెందక వాటిని శాంతముగా ఖండించి న్యాయముచూపించి తొణకకుండా సత్యవేదముయొక్క విశ్వాసమునందు ప్రమాణికముగా నుండవలసినది. అజ్ఞానులు క్రీస్తువేదమును మాలవేద మనే నిందమొదలయిన దూషణములకు భయపడ పలసిన అగత్యములేదు. ఆనింద మొదట బుద్ధిహీనులయిన వార్లను మత్తతజేసుటకు న్యాయము లేని యుపాయముగా అలవాటుచేసెను. అయితే సత్య వెలుగు ప్రత్యక్షముగా ప్రసరించుచున్న యీకాలమందు ఆదూషణము సత్యవేదమునుదూషించినవారి ముఖమందుబడును. అది యెట్లుంటేని క్రీస్తుమతము సర్వేశ్వరునిచేత ప్రజలకు బోధించబడినదిగాని మాలవానిచేతను, తక్కిన మనుష్యులచేతను చెయ్యబడినది కాదు. ఈదివ్యమతము మొదట స్థాపించబడి ప్రబలమయిన దేశములో మాలవాండ్ర విభాగములేదు.

హిందూమతముగల యీదేశములోమాత్రము మాల వాండ్రుగలరు. వారువిష్ణుమతము, శివమతము మొదలయిన అనేకవిధములగు హిందూమతములలో బ్రవేశించియున్నారు. అందులో ఆరాధించబడి అబద్ధపు దేవులను వారు ఆరాధించుచున్నారు. హిందూ మతస్థులు తమపండుగులకు వారివలన అన్ని పనులున్ను చేయించుకొనుచున్నారు. అవియన్ని యట్లుంకగా వారిమతములే మాలమతము లనతగినవి.

మరియు క్రైస్తువులు సర్వలోకమునకు సృష్టికర్త అయిన నిజమయిన సర్వేశ్వరుని ఆరాధించడమే గాని మరి యెవరిని దైవముగా నారాధించలేదు. అజ్ఞానులంటేని మాలవాండ్రకంటే తక్కువవర్ణముగల కొందరిని దేవతలుగా నారాధించుచున్నారు. ఏగాత, ఎల్లమ్మ మొదలయినవారి వర్ణమును నేను చెప్పనక్కరలేదు. వారివర్ణమందరికి తెలుసును. అట్టివారిని మ్రొక్కేవారివేదమే మాలవేద మనతగును.

హిందూ మతస్థులయొక్క జగన్నాథస్వామియొక్క కోవెలలో సమస్త వర్ణములవారు కలసివెల్లుచున్నారు. వారందుకు విరోధపుమాటలేమిన్ని అనరు. అనేకస్థలములలో జరుగుచున్న శక్తిపూజలలో స్త్రీపురుషులును సకలవర్ణములవారును పాపదోషమునకు కలసియుండుటయేగాక అందులో నిషాచేసేవను

వులును, మాంసమును, వినియోగమవుతున్నవిగదా? అట్టియక్రమములగు అనాచారములు శక్తిపూజలలో జరుగుచున్నప్పటికిన్ని శక్తిపూజహిందూమతస్థులలో గొప్పదని తలచబడుచున్నదిగదా? మరియు పొగ బండ్లిలోను, న్యాయస్థలములలోను, మరి యనేక స్థలములలోను అన్ని కులములవారు కలసియున్నప్పటి కిని అందుకు యెవరు యేమిఅనరు.

హిందువులు తమదేవతలను, మతములను వెర్వే రుగా నిర్ణయించుకొని ఒకడు విష్ణువే గొప్పదైవమనిన్ని, మరియొకడు శివుడే గొప్పదైవమనినయెడల ఇంకొకడు వారిని ఆరాధించక తనకులదేవతనయినా, అబద్ధప్రదేవునినయినా, మరిఁజెమ్మ మొదలయిన దేవతలనయినా, పిశాచమునయినా, ఆరాధించినయెడల అందుకు ఎవరు విఘ్నముచెయ్యరు. అందునిమిత్తము కులమునుండి తప్పించక పెళ్లిపేరంటకము మొదలైన శుభాశుభములయందు రానిద్దరు. అయితే నెవడైన సత్యమతమును గనుగొని క్రైస్తువుడగుటకు బ్రయత్నించినయెడల అనేకులు వానికి విరోధులగుదురు. ఇట్టివానిని వర్ణమునుండిన్ని శుభాశుభములకున్ను రాకుండా తప్పించుతామని భయపెట్టుదురు. ఇవే గాక అనేక విఘ్నములు అన్యాయములు చేయుటకు భయపడరు. అయితే కథోలికనే సత్యమయిన క్రీస్తు

మతములో కులమునకు విరోధమయినది యేమియూ లేదు. అందులో సకలవర్ణములవారు కలసియున్న పుణికిని పాపములేని వారివారి కులాచారములను అనుసరించుటకు ఆటంకములేదు.

మనకోవిలలో జాతిభేదమునకు తగిన శాసనమున్ను గలదు. సత్యమత గురువులు తమశక్తికొలదిని యీ దేశాచారములను అనుసరించుచున్నారు. ఇవి ఇట్లుండగా ప్రతిదుష్టదేవతనున్న అబద్ధపుదేవునిన్ని ఆరాధించుటకు విఘ్నముచేయనివారు సత్యమతములో ప్రవేశించుటకుమాత్రము విఘ్నమొందుకు చేతురు? సర్వకర్తయయిన నిజమయిన సర్వేశ్వరునిమాత్రము ఆరాధించకూడదనవచ్చునా? ఇట్టి దుర్మార్గముచేత తెలియబడ్డదేమంటేని హిందూమతములన్ని పిశాచారాధనగలవి. కాబట్టి హిందూమతమందు ఏమతములో ప్రవేశించినా లేక మతములన్నిటిని విడిచి నాస్తికులయినా పిశాచమునకులక్ష్యములేదు. అట్టివారందరు దానికి దాసులయియుందురు. నిజమైన సర్వేశ్వరుని మాత్రము ఆరాధించకూడదని పిశాచములును దాని దాసులగు హిందూమతస్థులును, చెప్పుదురు. ఏమంటేని పిశాచమునకు సర్వేశ్వరునియందు మిక్కిలి కోపము, తేజస్తిమిరములకును, నీళ్ళకును నిప్పుకును సత్యమునకును అబద్ధమునకును సంబంధములేనట్లు



అబద్ధమతమునకును, సత్యమతమునకును సంబంధము లేదు. అయితే ఇదే సత్యమతమునకు గౌరవము ఇదే బుద్ధిశాలులకు సత్య మతమును దృష్టాంతముగా చూపించగలదు. వీటినిన్నిటిని బాగుగా నాలోచించి క్రైస్తువులున్న ఆత్మరక్షణ పొందుటకు ఆశగలవారందరును యీమతములయొక్క బూటకములను లక్ష్యపెట్టకయును జనవిరోధమునకు భయపడకయును పరమకర్త సహాయమునుసమ్మి సత్యమైన క్రీస్తుమతమును అవలంబించి భక్తి విశ్వాసములచేత నది అనుసరించుచునుగాక.

అయితే నిజమయిన సర్వేశ్వరునిగూర్చి మతమునుగూర్చి పగబట్టినయెడల పరమకర్తకు విరోధులయి తమరు తమదేశము సర్వేశ్వరుని కోపము వలన చెడుటకు కారణమగును. వాగుశిక్షలకు దండన చేయుదినము వచ్చుచున్నదని నిశ్చయముగా తెలుసుకొందురుగాక.

మరియు మతకార్యములలోను వర్ణభేదమును చాలాపొగిడే హిందూమతస్థులయిన పూర్వకపులు చెప్పినమాటలకు విరోధముగా నడుచుచున్నారు. ఈ దేశమందు మిక్కిలిపేరుబడ్డ నాలడియాస్ అనే నీతి గ్రంథములో జెప్పిన రెండు అరవపద్యములయొక్క తాత్పర్యమేమంటే పెద్దలు పల్లపు భూమియందు

పుట్టిన ఉప్పు మెరకభూమియందు పుట్టిన ధాన్యము కంటే మంచిదియందురు. అట్లు నీచకులస్తులయినను పండితులైనయెడల మర్యాదచెయ్యవలసినది. మరియు మంచికులమనేదిన్ని చెడుకులమనేదిన్ని ఒట్టిమాటగాని అందులో కార్యమేమియులేదు. మొదటినుండి గౌరవమును బొందినవిద్య, ధనము, తపస్సు, వృత్తి, వీటిచేతనే కులము. ఈకపులు మొదలయినవారు అనేకవిధములయిన గ్రంథములలో చెప్పినట్లు మంచి నడతయున్న, విద్యయున్న గలవాగే ఉత్తమకుల స్థులు. అట్లుండగా సత్యమతమును తెలుసుకొనే విద్య అన్నివిద్యలలోను గొప్పది అగుటచేత సత్యవేదబోధ తెలిసిన క్రైస్తువులు మిక్కిలి మహిమగలవారనుట నిశ్చయము. ఈకపులను ఉదాహరణముగా చూపించి నందున వర్ణమును భ్రష్టుచేయుటకు మాకు తాత్పర్యమున్నదని తలంచవద్దు. వర్ణమును చటుక్కున చెడుపుటచేత యీదేశమందు మిక్కిలిగడబడయున్న సత్యమతమునకు ఇంకాఅధికమయిన విఘ్నములున్న గలుగును. అందువలన తలంపున్న గూడదు. కాబట్టి ఆవ్యత్యాసము న్యాయమునకు విరోధముగా మిక్కిలి పొగడి తక్కువవర్ణములవారిని నిందించి అన్యాయముచేయుటయున్న అందునిమిత్తము సత్యమతమునకు విరోధముచేయుటయున్న మంచిదికాదని బోధిం

చుటకుమాత్రము తాత్పర్యము గలిగియున్నాము. ఆదియందు మనుకుల మొకటియేగలదు. దానిని సృజించిన సర్వేశ్వరుడొకడే. ఆయన మనుష్యులందరికి బోధించిన మత మొకటియే. వారు ఒక్కవిధముగా మంచివారికిమోక్షమున్ను చెడ్డవాండ్రకునరకమున్ను నియమించిరి. కాబట్టి వర్ణభేదము మధ్యరంగములో మనుష్యులచేత నేర్పరచబడి యీ దేశములో మాత్రము వాడుకయినదిగాని మరియొక్కడా లేదు.

3వ- పర్వము.

పిశాచారాధన.

అజ్ఞానమనే అంధకారముచేత కప్పబడిన యీ దేశపు క్రైస్తువులలో కొందరజ్ఞానుల దుర్బోధ, దుర్మాతృక, పిశాచతంత్రము, ద్రవ్యాశదురాశాపాశములు మొదలయిన కారణములచేత మోసబడి అజ్ఞానముతో గూడిన అనేకవిధ కార్యములనుజేసి సర్వేశ్వరునకు నందుచేత తగనివారయి తమపయిని, తమ కుటుంబముపయిని దేవకోపశిక్షను రప్పించుకొనుచున్నారు. అట్టికీడులు సంభవించకుండునట్లు ఆయజ్ఞాన కార్యములలో గలిగియున్నకీడులు అందరికి తెలియచేయుటకు మాకువిధియైయున్నది. ఆయక్రమములు పలువిధములుగానున్నందువలన క్రమముగా నెక్కుక్కుటిగా తెలియచేతుము.

గటిది. ఒక సర్వేశ్వరుడే గలడని సత్యమతిము  
ముఖ్యముగా బోధించి అనేక దేవులుండగూడదని సత్య  
జ్ఞానమే దృష్టాంతముగాచూపించుచున్నది. ఏమంటేని  
సర్వేశ్వరుడనుదానికి అర్థమేమి? సర్వకర్తృత్వముగల  
వాడనిన్ని, సర్వమునకు గతయనిన్ని అర్థమగును.  
నిజమయిన సర్వేశ్వరుడు అన్నిటికిగ ర్తయైనాడు  
అతనన్నిటినిసృజించి కాపాడుచున్నాడు. సకలమున్న  
వారికర్తృత్వమునకు శక్తికిన్ని, సర్వవ్యాపకమునకు  
లోబడినది. సకలము వారిచేత సృష్టించబడినది. వారు  
మాత్రము అనాదిగా నిత్యముగానున్నారు. సర్వవల్ల  
భత్వమున్న సర్వసీతి మొదలయిన దైవలక్షణములు  
వారియందే గలవు గాని మరి యెవరియందు లేవు.  
ఇవన్ని ఇట్లుండగా వేరేదేవుడు గలడనుటకు అవకాశ  
మున్న విధమున్ను లేదు. సత్యమయిన సర్వేశ్వరు  
నకు స్వంతమయి వారియొద్దనుండగా నితరదైవము  
నకు నేమియుండును? కాబట్టి ఒక కుటుంబములో  
నొకడే యజమానుడున్ను, ఒక రాజ్యములో నొకడే  
రాజున్నట్లు సర్వమునకు నొక సర్వేశ్వరుండుండును.  
అనేకదైవములున్నారనుట, సత్యవేదమునకున్ను, జ్ఞాన  
మునకున్ను, తగని తప్పితము. అన్నియబద్ధములకంటే  
ఇదేగొప్ప అబద్ధము.

అజ్ఞానవంతులలో బుద్ధిశాలులయినట్టియు, అనే

కులయినట్టియు యీదేశజనులు ఆరాధించేదేవులు నిజమయిన దేవులు కారనిన్ని, అన్నిటికి ఒకడేదేవుడనిన్ని ఒప్పుకొని వానిని పరమోత్కృష్టుడనిన్ని పరమబ్రహ్మయనిన్ని పరమకర్తయనిన్ని చెప్పుచున్నారు. కాబట్టి హిందువులలోవారికి కోవెలయున్న ఆరాధనయున్న లేదు. ఒకదేవుడేవున్నాడని ఒప్పుకొనేవారు సత్యమగు సర్వేశ్వరుని తెలుసుకొనుటకును, వారి మతనిబంధనలున్న విని యనుసరించుటకును యశ్రద్ధగానున్నారు.

ఇప్పుడు చెప్పినట్లు సత్యమయినదేవుడు అన్నిటికిన్ని కర్తగానున్న, సర్వలోకమునకు రాజుగానున్న, ఉండెను. కాబట్టి ఒకరాజ్యచుండున్న నిజమయిన రాజుకు విరోధముగా వేరేరాజును ఏర్పరచినయెడల ఇది రాజద్రోహమని చెప్పుదురు. దీనికంటే సర్వలోకమునకు రారాజుగానున్న సర్వేశ్వరునకు విరోధముగా యనేక యబద్ధదేవులను ఏర్పరుచుట ఎట్టిదై వద్రోహముగా నుండును. రాజయినవాడు తనను ఎదిరించిన ద్రోహులను అతికఠినముగా దండించునట్లు నిజమైన సర్వేశ్వరుడు అబద్ధపు దేవులను ఏర్పరచినవారినిన్ని, వారిని ఆరాధించేవారినిన్ని, వారిసంబంధమయిన కార్యములు చేయువారినిన్ని, మిక్కిలి శిక్షించుదురనుటకు నిస్సందేహము.

ఈదేశపు దేవులారాధన దైవద్రోహముగానుండుటయేగాక మనస్సమాధానముగాని పిచ్చితనము. యేమంటేని, ఏకః అనేపేరు దేవునిపేరనియ్యాదేశస్థులు ఒప్పుకొని అభ్యసించియుండగా ముప్పదిమూడుకోట్ల దేవతలున్నారని వారుచెప్పుటయెట్లు మనస్సమాధానమగును, ఆదేవుల ఉత్పత్తిన్ని మనస్సమాధానముగాకుండనేయున్నది. ఏమంటేని రామాయణములో జెప్పియున్న అదితీయనే ఒక స్త్రీ ఆముప్పదిమూడుకోట్ల దేవతలనుకనెను. దానిసహోదరియైన దితి పిశాచులయిన రాక్షసులనుకనెను. ఈరెండు కుటుంబములకున్న, కాశ్యపుడనే వాఙ్మోక్షదేతండ్రిగలడట. వీడున్న ఆ అదితిఅనేదిన్ని దేవులుగారే. వారిబిడ్డలెట్లు దేవులయిరి? వారియన్నదమ్ములు పిశాచులెట్లయిరి? మరియు ఆ కాశ్యపుడు ఆలప్పచెల్లెలతో గలుసుకొని తుచ్చ వస్తువులయిన గాడిదె, తొండమొదలయిన జంతువులను, గాలి, ఉరుము, మెరుపు, మొదలయిన వాటినికనెనట. ఇవన్ని మనస్సమాధానముగానికథలుగదా? మరియు యీదేశస్థులు సత్యమయిన దేవుని అరూపి అనుచున్నారే? అట్లుండగా స్త్రీపురుషులైన నానావిధరూపముగల దేవులను యేర్పరుచుట యెట్టి పిచ్చితనము.

ఈప్రశ్నను మనమతముపయిని త్రిప్పటకయి

అజ్ఞానులకు నెంతయినా న్యాయములేదు. ఏమంటేని  
 మేమారాధించే త్రేత్యక సర్వేశ్వరుడు అరూపిగానున్ను,  
 శరీరములేకయున్నారు. అత్రేత్యక సర్వేశ్వరుడయిన  
 అర్చశిష్ట త్రిత్వముయొక్క రెండవపురుషుడగు సుతు  
 డయిన సర్వేశ్వరుడు దేవస్వభావములో యెప్పుడును  
 అరూపిగానుండగా మమ్మును రక్షించుటకు మనుష్య  
 అవతారమెత్తుటచేత మనుష్యస్వభావముతో మను  
 ష్యరూపమెత్తిరి. కాబట్టి వారెత్తిన మనుష్య స్వభా  
 వముయొక్క ఆకారముగా వారి స్వరూపముచేసి  
 నమస్కరించుట న్యాయము. మరియు మనుష్యస్వభా  
 వములో వారికి మాత్రమయిన పరమనాయకిన్ని, ఈ  
 లోకమందు మిక్కిలి భక్తితో సర్వేశ్వరునకు సేవ  
 చేసిన తరువాత స్వర్గమునొంది అర్చశిష్టులయినపుణ్య  
 వంతులున్ను మనుష్య స్వభావముగలిగిన స్త్రీ పురు  
 షులుగా నున్నందువలన వారివలె స్వరూపములుచే  
 యుట న్యాయము. ఐతే తమపుణ్యముచేత వారు పర  
 లోకములో సర్వేశ్వరునియొద్దపొందిన మోక్షానంద  
 మునుబట్టి వారివలన మనకు గలుగుచున్న మేలులను,  
 సహాయములనుబట్టిన్ని మేము వారినిన్ని వారి ఆకా  
 రములయిన స్వరూపములనున్ను, నమస్కరించి నప్ప  
 టికిన్ని వారినిదేవులనిన్ని, సర్వేశ్వరుడనిన్ని యెంత  
 మాత్రము తలంచలేదు. దైవారాధన వారికి ఎంత

మాత్రము చెల్లించలేదు. త్రేకసర్వేశ్వరునిన్ని అర్చ  
శిష్టత్రిత్వములో నొకరయిన జేసునాథస్వామిని  
మాత్రము కథాయనిన్ని సర్వేశ్వరుడనిన్ని ఆరా  
ధించుతాము. కాబట్టి దేవమాతయున్న అర్చశిష్ట  
లున్న పుణ్యముచేత సర్వేశ్వరునకు ప్రీతిగలవారయి  
వారిచేత పరలోకములో అత్యంతమహిమకు యేర్ప  
రచబడుటచేత సర్వేశ్వరునకు స్తోత్రముగా వారికి తగి  
నట్లు స్తోత్రనమస్కారములు చేయుచున్నాము. అజ్ఞా  
నులయితే స్త్రీపురుషులయిన తమయబద్ధదేవులను వారి  
విగ్రహములను ఆరాధించుచున్నారగాని వేరే దైవ  
మును ఆరాధించలేదు. కాబట్టి యిందులో బొత్తిగా  
జానమునకు విరోధముగా నడుచుచున్నారు. వారికిన్ని  
సత్యమతస్థులకున్న, మిక్కిలి వ్యత్యాసముగలదు.

రవ - పర్వము.

పిశాచినేవ.

సాధారణముగా కైస్తవులందరు పిశాచారా  
ధనవిడచి ఉన్నప్పటికి కొందరు అందుకు సంబంధ  
మయిననేవను, స్వల్పమయిన ఆదాయముకొరకు,  
తమ ఉద్యోగముకొరకు చేయుచున్నారు. ఇందువలన  
అనేకులు ఆత్మచెడుటనుబట్టి ఇట్టి పిశాచినేవలో గలి  
గియున్నకీడు చేతనయినమట్టుకు చూపించి దానిని  
తొలగించుటకు కావలసిన విధము తెలియచేయు



గలము. పిశాచారాధన చేయడము అందుకు సహాయముచేయుటయు గొప్పపాపము. ఒకానొకడు నిజమయినరాజుకు ద్రోహిగానున్న దొంగరాజుకు సేవచేస్తే నిజమయినరాజుకు ద్రోహియై శిక్షలకు పాత్రుడగుచున్నాడుగదా? అట్లే పిశాచమునుకొలచేవాడు సర్వమునకు రారాజయిన పరమకర్తకు ద్రోహియై నిత్య నరకబాధలకు పాత్రుడగుచున్నాడు.

గట్టిది- కాబట్టి అజ్ఞానరథోత్సవమునకును ఇంకా అనేక అజ్ఞానకృత్యములకును మేళతాళములు, మద్దెలనాగస్వరము మొదలయిన వాద్యములను వాయించేవారు సత్యవేదమునకు, సర్వేశ్వరునకుమిక్కిలిద్రోహులయియున్నారు. అందువలన అర్చశిష్టపాపయినవారు అట్టివారిని కోవిలకు రాకుండాచేయుటకు గురువులకు ఖండనగా కట్టడయిచ్చిరి. కొన్ని సమయములలో గొప్పసంగతినిబట్టి అదినెరవేర్చుటకు తామసమయినప్పటికిని ఆపిశాచసేవచేసినవారు కోవిలకురాకుండాచెయుటకు తగియుండుటయేగాక ఆశిక్షను విధించే శాపమునకు లోబడియున్నారు. అట్టివారు పిశాచసేవచేసే ఇతరమయిన పనివాండ్లను, తమ ఉద్యోగావసరమునుబట్టి అట్లుచేయుచున్నాముగాని మరేమిలేదనిచెప్పటకు న్యాయములేదు. ఏలనంటే అట్టి ద్రోహముచేయుటకంటే మంచి కైస్తువులు ప్రాణ

త్యాగమయినాచేతురు. ప్రాచీనులలోను ఈ కాలము లోను అనేక వేదసాక్షులు పిశాచారాధనయును పిశాచసేవయును చెప్పశక్యముగాని కష్టమునొంది ఆస్తి గీస్తి మొదలయినవాటినిపోగొట్టుకొని ప్రాణమున్ను యిచ్చిరి. అట్లుండగా స్వల్పవసతి మొదలయినవాటిని పట్టి పిశాచమును సేవించుటచేత పిశాచులకు దాసులయి సర్వేశ్వరునకు మతమునకు ద్రోహులు కావచ్చునా? అట్టివసతివలన గలిగే ఫలమునుబట్టి ఆత్మను ఆపాపములో జేరియున్న తమబంధువుల ఆత్మను, చెడిపి నిత్యనరకబాధకు లోపర్చుటకు సమర్థులై వచ్చునా?

కాబట్టి యట్టిదుఃఖస్థితిలోనుండేవారు చెయ్యవలసినదేమంటే, పిశాచసేవనున్ను, అందునిమిత్తము వచ్చుచున్న ఆదాయమున్ను విడిచి సర్కారుపనిన్ని, సమస్తానమునకు చెయ్యవలసిన అజ్ఞానసంబంధములేని పనులుమాత్రముచేసి వీటినిపట్టి నియమించియున్న ఆదాయమున్ను, హక్కున్ను, అనుభవించవచ్చును. ఎవరిని పిశాచసేవకు, దానిరథోత్పవమునకు బలత్కారముచెయ్యగూడదనిన్ని, ఎవడు తనమతములకు విరోధములయిన కార్యములుచెయ్యుటకు బలవంతపర్చగూడదనిన్ని ఇంగ్లీషువారు కట్టడిచేసియున్నారు. కాబట్టి మంచిమనస్సుగలవారు ప్రయత్నముచేస్తే తమ

హక్కుపనులలో అజ్ఞాన కార్యములన్ని ప్రసిద్ధముగా నెప్పుడు విడిచిబెట్టి అజ్ఞానసంబంధములేని పనులను మాత్రముచేసి రాబడిమాత్రము కాపాడు కొనవచ్చును. కొన్ని సంవత్సరములట్లనేకులు చేసినందున రక్షణ్యమార్గములో జేరిరి.

కాబట్టి ఎక్కడయినా అట్టిహక్కులో అజ్ఞాన మయినవంతున్న తీసి వేరుచేయుటకు శక్తి లేకపోతే అగత్యముగా హక్కును బొత్తిగా నొదిలిపెట్టవలసినది. ఏలనంటే అంతకంటే తనఆత్మను మోక్షరాజ్యములో తనకు నియమించియున్న హక్కున్న కాపాడుట యగత్యము. పిశాచసేవతో జేరిన ఆపని తమ శరీరసౌఖ్యమునకు విరోధముగానుంటే దానిని విడవకుండా జీవించకూడదని వారుచూచి దానిని విడవకుండా నుందురా? లేకకాటకము, సంకటము మొదలయిన యుపద్రవములలో తమప్రాణమును కాపాడుటకు తమయూరున్న, గ్రామమున్న, పల్లెలున్న, విడువవలసినయెడల జీవించుటకు నితరగ్రామమునకు వెళ్లుదురు. అట్లు ప్రాణమును కాపాడుటకు నెట్టి కార్యమయినా విడుచుదురు. కొన్ని సంవత్సరములు కొంత కాలము ఇహమందు జీవించుటకట్లు చేసినయెడల పరలోకమందు నిత్యముగా నపరిమితమయిన సంతోషముగా జీవించుటకు నట్లుచేయకుండా నుండవచ్చునా?

తమహక్కు విడిచినతరువాత జీవించమని తలంచకూ  
డదు. ఈలోకములో జీవనోపాయము లనేకములు  
గలవు. చాలామంది పిశాచిసేవకు, తమహక్కును  
విడిచి బాగా బ్రతుకుచున్నారు. ఒక గ్రామములోజీవ  
నాధారము లేనట్టయితే నితరగ్రామమునకువెళ్లి పని  
వలనయినా లేక ఉద్యోగములో బ్రవేశించి అయినా  
బాగా బ్రతకవచ్చును. సర్వేశ్వరుడు తమకొరకు  
పిశాచసేవనున్ను, దాని లాభమునున్ను, విడిచినవా  
రిని వదిలిపెట్టరు. వారినినమ్మి వారికి మంచిసేవచేసి  
తమజీవనాధారమునకు తగినకష్టమునెండితే బాగా  
జీవించుదురనుట నిస్సందేహము.

౨వది- హక్కుగలవారయినా ఏపనిగలవారైనా  
రక్షణ్యము పొందుటకు నిప్పుడు చెప్పినప్రకారము  
పిశాచసేవనుఅగత్యముగా విడుచుదురుగాక. కొందరు  
పరిచారకుల ఒంతు అనేక సంవత్సరముల కొచ్చిన  
ప్పటికిన్ని లేక కొన్నిసమయములలో మాత్రము అది  
సంభవించినా అట్టిపిశాచసేవ చెయ్యగూడదు. తమ  
ఒంతు సంభవించునపుడు ఆపిశాచిసేవచేయుటకు  
ఇష్టముగలవారు చావయిన పాపస్థితిలోనున్నారు.  
వారు దానినిబొత్తిగా విడిచేపర్యంతము పాపసంకీ  
ర్తనముచేసి సత్ప్రసాదము గయికొనుటకు పాత్రు

లుగానుండరు. అట్టి స్థితిలో వారు చనిపోతే నడతెగని చేతుగలుగును.

ఆపిశాచసేవను బొత్తిగా విడిచిపెట్టినామనే అబద్ధపు మాటలచేత గురువులను మోసపర్చి దానిని నిజముగా ఒదిలిపెట్టినపుడు అబద్ధపు పాపసంకీర్తనముచేసి దేవద్రవ్యానుమానములను పుచ్చుకొన్నందున మిక్కిలిపాపమున్ను దేవద్రోహముగానుండును. కాబట్టి యట్టికపటము నెవరు చెయ్యకూడదు.

తాను చెయ్యకూడని పిశాచసేవ మరియెవరిచేత నయినా చేయించగూడదు. కాబట్టి తనకుబదులుగా మరియే అజ్ఞానినయినా పంపించుటకును ఏర్పరుచుటకును గూడదు. ఏమంటే పాపముతగ్గక రెట్టింపగును. శత్రుసంహారము తాను చెయ్యక మరియొకనిచేత చేయించినయెడల రెట్టింపయిన పాపము గలుగును గదా? అదిఎట్లంటే ఆసంహారపాతకమునకు వాడే కారణముగాకుండా దానిని మరియొకనిచేత చేయించుటచేత తనకును అతనికిని పాపము గలుగజేయుచున్నాడు పిశాచసేవగూడానట్టిదే. కాబట్టి ఆపిశాచసేవ తను ఒదిలిపెట్టిన తరువాత మరియొకడు అది చేయుటకు బ్రయత్నించితే నట్లుచేయువానికిపాపము.

గీత - పర్వము.

చిల్లంగి గారిడి మొదలయినవి.

గటిడి- హానిచేయుట గొప్పపాతకమనిన్ని హాని చేయువారు పాపాత్ములని యందరు ఒప్పుకుందురు. అట్లుండగా మనుష్యులను చంపుటకున్న అనేకవిధ రోగములు, కీడులు సంభవించేటట్లు ప్రయత్నముచేసి చిల్లంగి బెట్టుట మిక్కిలి పాపముగల దురభ్యాసము. అందులో నితరులకు కీడుచేసేపాపము లేకుండానందుకు పిశాచముయొక్క సహాయమును పొందినపాపమున్ను గలసియున్నది. ఏమనగా చిల్లంగి పిశాచముయొక్క సహాయమువలన బెట్టుటయేగాని మరియేమి కాదు. చిల్లంగిగలవారిలో కొందరు పిశాచముతో ప్రత్యక్షముగా మాట్లాడడపు సంబంధము గలిగియున్నారు. కొందరు ప్రయోగించే సామాగ్రిమంత్రములు మొదలయినవాటితో రహస్య సంబంధముగలిగియున్నారు.

దీనినిబట్టి ఈభాగములోవున్న చాలావిశేషములనుగూర్చి సాధారణముగా కనుక్కోవలసినదేమంటే సత్యమతమునకు విరోధముయిన ఒకానొక కార్యమునకు బ్రయోగించుచున్న వస్తువులున్న సాధనములున్న, ఆయుధములున్న స్వభావమున దానిని నెరవేర్చుటకు ఫలములేకపోయినప్పటికిన్ని వీటిచేతను

అవి నెరవేర్చితే అగత్యముగా పిశాచమే దానిని నెరవేర్చుచున్నది. పిశాచే ఆవస్తువులను, ఆయుధములను నియమించుచున్నది. వాటిని ప్రయోగించేవారు అందుచేత పిశాచముతో రహస్యమయిన సంబంధముగలిగియున్నారు. ఇదిబాగా విచారించితే మంచివారు దానికి భయపడుదురుగాని ఎప్పుడు అట్టికార్యములు చెయ్యరు.

హిందూమతము పిశాచారాధనకు పుట్టగీటుగా నుండుటచేత అందు చిల్లంగి మొదలయినవి అభ్యసించుటగొప్ప కాదు. హిందూమతస్తులు మన్నించే చతుర్వేదములలో నాలవదయిన అధర్వణమువలన చిల్లంగి తెలియచెయ్యడమేగాక అందుకు మంత్రములుగూడా గలదయియున్నది.

పిశాచము మనుష్యులకు నేవిధముగానయినా కీడుచెయ్యుటకు తలంచియుండుట చిల్లంగిమూలముగా వారికి కీడుచేయుటకు సర్వదాకాచియున్నది. అది లోకమునకు ఆదియందు కయిన్ అనేవానిచేత ఆబల్ అనేవానిని చంపుటనుబట్టిన్ని, మొదటచంపేవాడుగా నుండునని సువిశేషములో చెప్పబడియున్నది. కళ్యాణగుణస్వరూపిగానుండే సర్వేశ్వరుడయితే పుణ్యము మాత్రము బోధించే తనుమతముచేత చిల్లంగిమొద

లయిన సకలపాపములు నిషేధించి అందుకు మిక్కిలి శిక్ష నియమించియున్నారు.

ఇవన్నియు ఇట్లుండగా చిల్లంగివిద్య మొదలైన వన్నియు మిక్కిలి చెడ్డపనులే. కాబట్టి అజ్ఞానముచేత మతిపోయిన హిందువులు చాలాగొప్పచేసేతమైన కళాజ్ఞానములలో రమారమి ౨౪గు కళాజ్ఞానములు బొత్తిగా చిల్లంగివిషయమేను. ఇట్లు నిజమయినవిద్యలను శాస్త్రములను మరచిపోయి మనుష్యులకు కీడయినవిద్యలను ముఖ్యపర్చిరి. అందుచేత ఈదేశమందు అనేక అక్రమములు, పాతకములు, కీడులు ప్రబలించినవి.

కాబట్టి చాలాపర్యాయములు స్వభావసిద్ధమైన రోగములువచ్చినప్పుడు చిల్లంగి పెట్టినారనేమాట అనేకులు అబద్ధముగా తలంచుచున్నారు. అందుచేత వ్యర్థముగా బుద్ధిహీనమయి వీరి వారిపయిని అన్యాయముగా అనుమానించి ఆచిల్లంగి తీయుటకు కాని పనులుచేసి గొప్పపాపమును కట్టుకొనుచున్నారు. సహజముగా రోగములనేకములుగలవు. అందులో కొన్ని అతిశయముగా కనపడినప్పటికి అవి చిల్లంగి వలన సంభవించినవని ఊరకే తలంచవద్దు. చిల్లంగి గలవారు చిల్లంగి బెట్టినప్పటికిన్ని అందువిషయము



యేమిచేసినప్పటికిన్ని సర్వేశ్వరుని చిత్తములేకుండా నదిఫలించదు. అందువలన తరుచుగా భక్తిచేత పరశుద్ధుడుగానున్న మంచి క్రైస్తువులువద్ద చిల్లంగి ఫలించదు. అట్లు బ్రాహ్మణులు ముక్తిపొందిన అరుఠానందమనే వారినిచంపుటకు మరువదేశపురాజుయొక్క యెదుట కేకలువేసి అందుకు ననేకదినములు శత్రుసంహారముకొరకు పూజమొదలయినవిచేసి చిల్లంగిని పెట్టినప్పటికిన్ని వారికి ఏకేడు సంభవించకపోయెను. పూర్వమందు సిప్రియ అనేఒకచిల్లంగివాడు జూస్తి నా అనే ఒక క్రైస్తువ స్త్రీకి తనపైని ప్రేమపుట్టునట్లు చిల్లంగిబెట్టినప్పటికి ఇది ఆమెదగ్గర ఫలించదనిన్ని మంచిక్రైస్తువులదగ్గర యట్టివిద్య పనికిరాదనిన్ని వాడు పిశాచిమూలముగా తెలుసుకొని మనస్సుతిరిగి తనదుర్వ్యాపారములను విడిచిబెట్టినట్లే అట్టిహేతువ చేత మనస్సుతిరిగి చిల్లంగిని అసహ్యించిన ఒకచిల్లంగి వానిని మేమే ఈదేశమందు తెలుసుకొంటిమి.

ఒకానొక సమయములో సర్వేశ్వరుడు ఒక క్రైస్తువుని పాపమునకు శిక్షగానయినా, మరివహేతువు చేతనయినా చిల్లంగివానివద్ద ఫలించుటకు సెల విచ్చియున్నప్పటికిన్ని, అట్టి సమయములో నేమి చేయవలసినదంటే కొన్ని సమయములలో చిల్లంగి గలవాడు చిల్లంగి బెట్టబడిన మనిషియింట్లో చిల్లంగి

సంబంధమయిన వస్తువులను ఉంచును. అందుకు మేకు కొట్టియుండును. లేక ఒకానొక హానికార్యముచేసి వుండును. అట్టికార్యములుండునేమో అని వెదకన చ్చును. అవి కనబడినయెడల వాటిని చెడుపుటమంచిది. సాధారణముగా అందువలన చిల్లంగిసమాప్తియగును అవిదొరకనియెడల చిల్లంగిబెట్టినవానిని కనుక్కుంటే అట్టికార్యములను వాడెత్తి పాడుచేయుటకు వానిని స్వాధీనపర్చుకోవచ్చును లేక శత్రుమయినంతమట్టుకు బలాత్కారము చెయ్యవచ్చును. కాబట్టి వానిమూలముగానయినా వేరే చిల్లంగివానిమూలముగానైనా ఏవిధచిల్లంగి పరిహారము చెయ్యగూడదు. ఏలనంటే నది యాచిల్లంగిని తీసివేయుటకు పిశాచమును సహాయముగాపిలిచి వేడి దానికి ఒకానొక బలియిచ్చినట్టును, దానికి సంబంధమయిన కార్యములనుచేసినట్టే అగును. మిక్కిలి ఘనమయిన పాపములయినందువలన శరీరమును కాపాడుటకు ఆత్మనుచెరిపి చంపేదోషమగును. అదియెట్టికీడు పిచ్చితనము ఒకరోగమును కొంతకాలమయినా సహించక అట్టిపాపముచేత ఆత్మనున్న శరీరమునున్న నిత్యనరకబాధలకు లోపర్చుటకు సమ్మతించుటకుసమాధానమే. అట్టిదోషమును చెయ్యకుండా సత్యమత సహాయమునుబాంది ఆచిల్లంగినిపోగొట్టవచ్చును. కాబట్టి యాకార్యమును గురువు

వద్దచెప్పుచును ముగ్ధులచేట్టు ప్రాధికారవలననది, మరియు అందునుగూర్చిజ్ఞానబోషధమయిన జపము, తపము, ఉపవాసము, తీర్థము శిలువగురుతుజేసు మరియు అనేతిరునామములు దివ్యపూజ యివి మొదలయిన తిరుసహాయములతో ఆకీడును తొలగించవచ్చును. ఒకానొకసయములో నది వేగముగా పోకపోతే దేవచిత్తప్రకారమే దేవకృప గలిగేవరకు ఓర్పుతోనుండవలసినది.

చిల్లంగినిన్ని పిశాచసంబంధమయినమరియేవిద్య, నయినా సర్వేశ్వరునిచేత మిక్కిలి ఖండనగా తొలగించబడినపాపముగా నుండుటచేత ఏకైస్తువులైనా ఎప్పుడును అట్టివిద్యను నేర్చుటయును చేయుటయును యెంతమాత్రము తగదు. అట్టిపాతకము కైస్తువులలో దొరకదని తోచుచున్నది. కాబట్టి ఒకానొకడు అదుర్వ్యాపారమునకు సిద్ధపడినయెడల సభనుండి తొలగించుటకు పాత్రుడగును. ఎవరును అతనితో స్నేహము చెయ్యకూడదు.

౨వది- మాయవిద్య తరుచుగా పిశాచ సహాయముచేత నభ్యాసమయినందున పాప కార్యముగా నుండును. మాయవిద్యగలవారు మనుష్యులకు నద్భుతముగా కనువర్చుచున్నట్లు కార్యములను చేతురు. మనుష్యులు బుద్ధికి, శక్తికి, ఘించినచాలాకార్యములను

చేతురు. పిశాచములు మనుష్యులకంటె బుద్ధి సులభమున్న శక్తిన్ని గలిగియుండుటచేతనున్న వాటికి రూపము లేకపోవుటచేతనున్న, మనుష్యులుచెయ్య శక్యముగాని కార్యములను పిశాచముయొక్క సహాయముచేతచేయవచ్చుననుటకునిస్సందేహము. అయితే నట్లు పిశాచముల సహాయముచేత మనుష్యులను మాయపఱచే కార్యములు మిక్కిలి పాపముగానుంట్వి గనుక వాటినితరుచుగా ఆశ్చర్యముగా చూడగూడదు. ఏమంటే చూచేవారినిబట్టి అవిచేయబడుచున్నవిగాని చూచేవారు లేనియెడల ఆపాపము జరగదు.

కొన్ని సమయములలో నూత్నశక్తిగలవారు తత్వశాస్త్ర నూత్నశక్తిచేతనున్న, కనుకట్టువిద్యచేతనున్న, గొప్పగాకనుపఱచే కొద్ది కార్యములనుచేతురు. మాయవిద్యలేకుండా నట్టివిద్యమాత్రముంటే దానిని చూచుటకు లవలేశమయినా తప్పలేదు. అయితే నీదేశములో నట్టినూత్నవిద్యలు చేయువారు మాయ విద్యను దానిలో చాలామార్లు కలుపుటచేతనున్న లేక దీనిని దానిలో కలుపుటచేతనున్న కలపకపోవుటచేతనున్న, తెలియనందున వారివేడుకను తొలగించుట ఉత్తమము.

౬ వ- పర్వము.

మంత్రతంత్రములు.

భక్తి విశ్వాసములులేని కొందరు క్రైస్తువులు తమదగ్గర ఒకపిల్లడయినా మరియెవరయినా చాలా దినములనుండి రోగముగానుంటే వారిని బాగుచేయుటకు చాలాకష్టపడి అనేక ఔషధములనుయిచ్చి సర్వేశ్వరునియొద్దను అర్చిశిష్టలవారియొద్దను ఆరోగ్యమడిగినప్పటి కుదిరినది కాదని చూచి కొన్ని సమయములయందు బుద్ధితేక అబద్ధపుదేవులనుగూర్చి మ్రొక్కుదురు. లేక అజ్ఞానులనయినా, తురకలనయినా, పిలిచి రోగిని మంత్రించమనిచెప్పదురు. కొందరురోగారంభము మొదలుకొని అట్లుచేతురు. ఇవన్నియు నిండా పిచ్చితనములున్న మిక్కిలిపాపములేకాని మరేమి కావు. ఏలననిన మనుష్యులజీవనమును కాపాడుటకును తీయుటకును తగినవారెవరు? సర్వేశ్వరుడే- వారికి ఇష్టమయితేకాపాడుదురు. ఇష్టములేనియెడల రోగము వృద్ధిచేసి ప్రాణముపుచ్చుకొందురు. వారిచిత్తమునకు విరోధముగా మనుష్యులయినా పిశాచములయినా యేమిచేయును? అజ్ఞానులలోనున్న అబద్ధమతస్థులలోనున్న మంత్రగాంధ్రు పిశాచముయొక్క సేవకులుగా నున్నారనుటకు నిస్సందేహము. వారినిబట్టి పిశాచియొద్దను ఆరోగ్యమునయినా మరియేమయినా

అడగవచ్చునా ? పిశాచము మనుష్యులకు బ్రాణ శత్రువుగదా ? మనుష్యులను చెరిపి నరకమునకు తీసుక వెళ్ళుటకు తాత్పర్యముగల్గదెయున్నది. అట్లుండగా మంచిచేయునట్లు గనపర్చుచు కిడుగులుగ జేయును. ప్రేమగల వేషమును గనపఱచి ప్రాణముపుచ్చుకొనే పాపాత్ములకు సమానమయినది. కాబట్టి అజ్ఞానులు మొదలయిన యెట్టిఅబద్ధపు మతస్థులను మంత్ర గాండ్రమూలముగా రోగులను మంత్రపించుటయును వారియొద్ద విభూతి మొదలయిన వస్తువులను పట్టుక వచ్చి ఇన్వడమున్ను లేక ఉంచుటయును మిక్కిలి పాపము. అందుచేత బంధువులు సర్వేశ్వరునకును మతమునకును రోగిని అత్యంతమయినకీడు చేయుచున్నారు. ఏమంటే- ఆమంత్ర తంత్రములుచెయ్యుటకు రోగి అంగీకరించినయెడల ఆఘనమగుపాపము అతనికి గలుగును. మరియు ఆపాపద్రోహముచేత సర్వేశ్వరునకు న్యాయమయిన అగ్రహము రావడముచేత అనేక పర్యాయములు అట్టిసమయములో రోగికి అతిశీఘ్రముగా మరణము సంభవించును. ఇదిమేము అనేక పర్యాయములు దృష్టాంతముగా చూచితిమి. ఇంకా జీవించుటకు ఆశగల కొందరురోగులను మంత్రించుటకు బంధువులు అజ్ఞానులను పిలపించిరి. పిశాచమునకు లేక అబద్ధపుదేవులకు కోళ్ళు మొదలయిన బలు

లిచ్చి అజ్ఞానకృత్యములను చేయుచున్నారు. ఆపాప పరిహారమయేటందుకు ముందు శీఘ్రముగా ఆరోగికి ప్రాణముపోయెను. అట్లుదేవచిత్తమునకు విరోధముగా శరీరమును కాపాడుటకు విచారించి ఆత్మకును శరీరమునకును నిత్యకీడునురప్పించి ఆరోగులనునిత్యముగా నరకశిక్షకు లోపర్చిరి. అట్లుచేయువారు తామున్న ఆగొప్పపాపమునకు ఎంతోకాలము ప్రాయశ్చిత్తము చెయ్యవలసినది. ఇవన్ని ఇట్లుండగా యెప్పుడును అజ్ఞానులచేతను అబద్ధపు మతస్థులచేతను క్రైస్తువులను మంత్రిపించుటకూడదు. పిశాచకోవిలకును అబద్ధపు దేవులకును మ్రొక్కకూడదు.

2వది- అజ్ఞాన వైద్యులును, తురకవైద్యులును చాలామార్లు వైద్యముజేయుచున్నప్పుడు మంత్ర విభూతి మొదలయిన పిశాచవస్తువులను ఇత్తురు. గనుక వారిని వైద్యముచెయ్యటకు పిలుచుట తగదు. వేరే తగినవైద్యులు లేనియెడల అట్టివయిద్యులను చికిత్స చేయుటకు పిలువవలసిన అగత్యమున్నయెడల మంత్రం చకుండాను, మంత్రించినవస్తువులు ఇవ్వకుండాను వయిద్యముమాత్రము చెయ్యనట్లు ఖండనగా వారికి చెప్పి వేరేవిధముగా వారు చెయ్యకుండా జాగ్రతగా నుండవలసినది.

3వది- అట్లుపాములవాండ్రు మొదలైనవాండ్రు

పాములను పట్టుకొనుటకు ననేక పర్యాయములు మంత్రతంత్రములను బ్రయోగించుకొనుటచేత పాములను పట్టుకొనేటందుకు ఒకానొక సయమములో వారిని పిలుచుటకు అగత్యమున్న యెడల వారు మంత్రతంత్రములను బ్రయోగించకుండునట్లు చెప్పవలసినది. వారు నాగస్వరమునుబట్టి ఆపాములను రావించి పట్టుకోవలసినది.

రవది- క్రైస్తువులలో కొందరు రోగులను, మంత్రించుటకు సమయము కనుక్కొని మంత్రగాండ్రయి తిరుగుదురు. వారిమట్టుకు మిక్కిలి జాగ్రతగా నుండవలసినది. ఏమంటేని- తరుచుగావారు మోసము చేయువారు. తాము పిశాచము నెదలగొట్టుతామని చెప్పి మరిగీర్ద, అమ్మనై, మొదలయినవి చదివి దానిని ఆవేశమునకు తెత్తురు. వారిలో కొందరు అజ్ఞానులవలెను తురకలవలెను మంత్రించుటకు అందు విషయమయిన మంత్రములను, సామాగ్రినిన్ని, చిల్లంగి సంబంధమైన వస్తువులనున్న తమసంచిలో నుంచుకొనుటచూచితిమి. అట్టివారిట్లు చేయుటవలన దైవకోపమునకు కారణమగును. కాబట్టి వారిని ఖండనగా నిషేధించవలసినదేగాని వారిచేత నెవరిని మంత్రంపించకూడదు.

గీవది- కొందరు యాచకులు, ఉపదేశకులు,



బైరాగులు మొదలగువారును రోగులను మంత్రించుటకు వత్తురు. వారిచేతనయినా అదికుదరదు. దీనిని గూర్చి సాధారణముగా తెలుసుకోవలసిన దేమంటే. మంత్రించుటకు తగినపట్టమును బొందినవారు మంత్రపించవచ్చునేగాని మరియెవరు మంత్రపించగూడదు. మతవిరోధమయిన కార్యముచేసినయెడల సర్వేశ్వరునియొక్క ఆశీర్వాదము, కృప, గలుగదు. కాబట్టి రోగులను మంత్రపించవలసియుంటే సత్యమత గురువులచేతనే మంత్రపించవలసినది. అయితే, ఉపదేశకులు, బైరాగులు మొదలయినవారు ఇంటివారితో కలుసుకొని మోకాళ్ళపైనుండి రోగికొరకు సర్వేశ్వరుని వారి యర్చశిష్టలనున్న వేడుకోవలసినది. అందుకొరకు యాచకులను బిలిచి వీరును వేడుకోవలయుననిచెప్పి అందునిమిత్తము వీరికేదైనా ధర్మము చేసినయెడల దైవకృపగలుగును

౬వది- కొందరు తేలుకుట్టినవారికి ఆబాధపోవుటకు విశ్వాసమంత్రముచెప్పి పాతాళములో దిగి అనేమాటలను చెప్పినక్షణములోనే స్వామిని పాతాళములో విడచినట్లు అక్కడికి నిలుపుదురు. అది మన మంత్రమయినప్పటిని అందులో సకముచెప్పి నిలుపుట అజ్ఞానమాగళమున్న పిశాచసంబంధమయిన కార్యమున్ను అయినది. ఇట్లంతమాత్రము చెయ్య

కూడదు. తేలుకాటుకు చాలామందులుకలవు. వాటిని తగినట్లు యువయోగపచ్చిన యెడల బాగాను.

2 వ పర్వము.

సత్యవివాహ సంభ్రపు దిట్టము,

దానికి తగిన ప్రయత్నము.

వివాహమునేది కుటుంబములో నడచుచున్న కార్యములో ముఖ్యముగా నుడుటనుబట్టి అందుకు కొద్దిసంతోషమున్ను, ఆడంబరమున్ను, చేయుటకు న్యాయము గలదు. అయితే ఈదేశములో అనేకులు అందుకు మిక్కిలి న్యాయమును తప్పుచున్నారు. అది ఎట్లంటే ఇతరదేశములో సాధారణముగా తమస్థితికి, తగిన తమ ఆస్తిలో స్వల్పవంతు పెండ్లిఖర్చు చేతురేగాని తమకున్నదంత ఖర్చుచేయరు. అందుకు అప్పున్ను చేయరు. ఈ దేశములోనైతే అనేకులు తమస్థితికివీరిన సంభ్రమును, ఆడంబరమును, చేయుటకు మిక్కిలి అప్పుచేయుచున్నారు. అయితే అందువలన గలుగుచున్న కష్టము ఆలోచించరు. ఆపెండ్లినిగూర్చి చేయుచున్న శారవమున్ను, ఆడంబరమున్ను, కొన్నిదినములలో పోవును. అవన్నియు అనేక వివాహములలోకాల్చే బాణాసంచామొక్క పొగనలెమాయమగుచున్నవి. ఈ ఆడంబరమువలన ఇటుపయిన సంభ్ర

వించే కష్టము విస్తారము. అది ఎట్లంటే పెండ్లికొరకు అప్పుచేసిన సొమ్ముకు ప్రతిసంవత్సరము వృద్ధి యివ్వ నము కష్టముగా నుండును. ఇవ్వనియెడల వడ్డీకి వడ్డీ పెరిగి విమ్మట తాను తీర్చుకొనకముగాని రుణవృద్ధి యగును. అట్లుండగా నప్పిచ్చినవారియొక్క తొందరచేత నున్న, అప్పుయొక్క విచారముచేతనున్న అందు నిమిత్తము సంసారములో గలుగుచున్న దుఃఖపుమాటలచేతనున్న, అప్పుతీర్చుటకు కష్టపడినయెడల అందుకొరకు అనుభవించవలసిన ఇబ్బందిచేతను అతికష్టముగలుగును. ఇట్లు రెండుమూడుదినముల వినాహమునకు వ్యర్థమయిన ఆడంబరము చేసినందున చిరకాలము దుఃఖపడి శ్రమకొందవలసి యుండును.

కొందరయితే తమకిష్టమయిన పట్నాటోపముతో వివాహముచేయుటకు అవకాశము గలుగువరకు అనేక సంవత్సరములు తమకై నా, తమపిల్లలకై నా పెండ్లి చేయక ఊరుకుందురు. అందుచేత అనేకులు తప్పి దుర్మార్గముగా నడచి తమ కీర్తికిని ఆత్మకును కీడు రప్పించుకొనుచున్నారు. కొందరు అందువలన ఎప్పు డికిన్ని చెడుచున్నారు.

వలంగము గతార్ అనేవారిలో కొందరు వివాహమునకు తమవలన తీర్చుకొనకముగాని అప్పుచేసి అందునిమిత్తము ఒకవిధ దాస్యరకము చేయుచుండు

రు. అటు పిమ్మట ఆత్మకార్యములోను, మరి సుతర కార్యములోను, అనేక విధవిఘ్నములచేత శ్రమపొందుచున్నారు.

ఇవన్నియు అనేక ఆపదలకు కారణమగుటవలన అందరును వ్యర్థమయిన డంబమువిడచి ప్రతివారు తమస్థితికి తగినట్లు కావలసిన సమయములో పెండ్లిజేసుకొనుట యుక్తము. దర్మిదులు ధర్మవివాహముజేసుకొని తమకు తమదగ్గర బంధువులకు సంతర్పణ జేయవచ్చును. కొంచ మవకాశముగలవారు తమస్థితికి తగినట్లు స్వల్పప్రయముజేసి తమ బంధువులు మొదలయినవారికి సంతర్పణజేసి అట్లు సులభముగా పెండ్లి సానుకూలపర్చుట యుక్తము. అవకాశముగలవారైతే అజ్ఞానకృత్యముజేయక సంశోషముగా పెండ్లిజేసినయెడల నారిష్టము. అయితే ఆడంబరము జేయుటకు తీరని అప్పుజేయువారు అందువలన ఘనవంతులగుదురా? అందువలన మేలేమియు పొందక పిమ్మట ఆపద నొందుటకు కారణమగుచున్నారు. కావుననే సీతను తీసికొని పరిగెడి పంచురించి తమస్థితికి తగినట్లు తమవివాహమునకు కట్టుదిట్టమగు ప్రయత్నము జేయవలసినది.

పెండ్లిజేసుకొనేవారిలో అనేకులు తొకిక గొప్పతనము, సంభ్రము, ఆడంబరము, ఇచ్చయించుటయేగాని సత్యవివాహమునకు కావలసిన ఆత్మప్రయత్నము

జేయుటకు కావలసిన ఆలోచన జేయడములేదు. అయితే నిదియే ప్రధానము. ఏలనాట పెండ్లికి దైవాశీర్వాదమున్నయెడల అందుకు కావలసిన సంతోషము గలుగును. ఐతే దైవాశీర్వాదము పొందకుండా జేయు సంభ్రమున్ను, ఆడంబరమున్ను, వ్యర్థమైన పొగవలె ప్రయోజనము లేకపోవును.

శాశ్వతమగు గృహము కట్టుటకు తగిన పునాది వెయ్యవలయునుగదా? తగినపునాది వేసి ఆ గృహము కట్టినయెడల ఆయిల్లు నిలుచును. తగిన పునాదివెయ్యకుండా నెట్లుకట్టినప్పటికి నిలువక వర్షకాలమందు పడిపోవును. అట్లుండగా తన కీవితకాలమునరకు స్థిరముగా నుండవలసిన వినాహ స్థితిలో తనకు దైవకృపవలన స్థిరమైన మేలున్ను, సంతోషము గలుగునట్లు అందుకుమంచిపునాదిగా మంచిప్రయత్నము చెయ్యవలసినదిగదా? ఈలోకమందు సకలమేలులకు దైవకృప, ఆశీర్వాదము, ఆదికారణముగా నున్నవి. కాబట్టి దైవకృప ఆశీర్వాదమునకు ముందుగా గలుగునట్లు జేయవలసిన ప్రయత్నములు?

ఈ పర్వము.

లోకపెండ్లియొక్క వివరము.

ముందు చెప్పినట్లు వినాహమునకు మంచిప్రయ

త్నముజేసిన సిమ్మట అందులో సర్వేశ్వరునకు తగని  
 కార్యములు జేయుటవలన వారి దయయున్న, ఇష్ట  
 ప్రసాదమున్న, పోకుండునట్లు జాగ్రతగా నుండవల  
 సినది. కాబట్టి యందులో సజ్జాన కార్యములున్న మత  
 మునకు విరోధమైన ఏ కార్యములున్న జేయక మిక్కి  
 లి ప్రమాణికముగా నుండవలసినది. దురాలోచనలకు  
 స్థలమివ్వకయును, మఱి యేతప్పులు చేయకయును,  
 జాగ్రతగానుండుగుగాక. వివాహమునకు నిజమయిన  
 సర్వేశ్వరునిన్ని విశాచమునున్న పిలిపించకూడదు.  
 జేసునాథస్వామి కానాయనే గ్రామములో జరిగిన  
 వివాహమునకు తమ పరిశుద్ధ మాతాను శిష్యుల  
 లోను పిలువబడి గూఢులొద్దములో వేంచేసి వచ్చి  
 ఆస్థలమున తమ మొదటి గుర్భతముచేసి ఆ వివాహ  
 మునకు విశేషముగా జ్ఞానసంహితమున్న ఆశీర్వాద  
 మున్న దయజేసినందున ఆదాపతులున్న విశేషభా  
 గ్యము నొంది నారని యనుకున్నారు. 'ప్రియలారా!  
 జేసునాథస్వామి యున్న దేవమాత మొదలగు అర్చ  
 శిష్యులవారును మీ వివాహమునకు వచ్చినట్లు మీరు  
 ఆశీర్వాద వారిని పిలిచిన యెడల అదృశ్య గా వారు  
 వేంచేసి వచ్చి ఆ వివాహమున గూర్చి ఆశీర్వాదించుదు  
 రనుటకు సంకల్పము లేదు. ఐతే విశాచమునుకూడా  
 పిలిచినవారికి మనోదుఃఖము గలుగుననుట నిజము.

అయ్యోస్వామీ! మేము కై స్తువులమైతిమి మా పెండ్లికి పిశాచమును పిలుచుదుమా? ఇట్టికార్యమును తలంచవచ్చునా అని యనేకులు చెప్పుదురేమో అట్టి కార్యము తలంచుటయును, చేయుటయునుకూడదనుట నిజము. ఐతే ననేకులు ఆలోచించకుండా నట్టి ద్రోహము జేయుచున్నారు. అది ఎట్లుంటే సర్వేశ్వరుడు తమ వేదములో మిక్కిలి ఖండనగా విస్మయించినశకునశాస్త్రము వివాహమునుగూర్చి అజ్ఞానా లేక అందులో అజ్ఞానకృత్యములను, లేక అజ్ఞానమునకు సంబంధమయిన మరి యెట్టికార్యములనయినా జేసినయెడల వివాహమునకు పిశాచమును పిలిచినట్లుగును. మనుష్యులను చెడుపుటకు ప్రతిస్థలమున దూరి వెతకె ఆచెడ్డ శత్రువు విధులవలన ఆవిహములొ బ్రవేశించి యందులొ దైవాశీర్వాదము గలుగుటకు విఘ్నముజేసి ఆవివాహమునకు పూర్వమందయినా పరమందయినా అనేకకీడులు గలుగుజేయుటకు కారణమగును. కాబట్టి పిశాచమునకున్న అజ్ఞాన శకునశాస్త్రమునకును సంబంధమయిన ఏకార్యమయినా చేయక జాగ్రతగా నుండవలసినది. అట్లుండగా మరికొందరు ఇట్టి కార్యములను ఇతరులుచేయకుండా ఇచ్చట వాటినివివరించెదము.

౨వది. అజ్ఞాన శకున శాస్త్రవిధులను అనుసరించుటలోనున్న గుడ్డితనమే.

అజ్ఞానమనే యంధకారముజేత గప్పబడిన ఈ దేశములో ననేకులు విద్యాహీనముజేత నజ్ఞానులయొక్క శకున శాస్త్రకృత్యములయందున్న అన్యతములను, పాపములను, సరిగా గనుగొనక అనుసరించుచున్నారు. కొందరివి యబద్ధమునిన్ని తగనిదని ఒప్పుకొన్నప్పటికిన్ని విశ్వాసహీనముచేతను, చెడు అభ్యాసముజేతను, దుర్మార్గతత్వచేతను, ఒకానొక సమయమునో బుద్ధిహీనులై తప్పుచున్నారు. కాబట్టి మన తత్వ తీర్చినట్లు అట్టి కార్యములలో ఎవరో గొప్ప తెలివితక్కువవున్నదని తెలియజేయు.

గట్టిది. కొందరు బ్రాహ్మణులయొద్దకై నా లేక అబద్ధపు శాస్త్రజ్ఞుల దగ్గరకై నా వెళ్ళి వివాహమునకు మంచి దినమున్ను, ముహూర్తమున్ను అడుగుదురు. ఇదివేదమునకు బుద్ధికి సమాధానము కానిసంగతి. అజ్ఞాన శకున శాస్త్రములను చెప్పే బ్రాహ్మణులు మొదలయినవారు పితలాటకము చేయవారని ఈ పుస్తకము గట్టి. భాగములొ గంప. పర్వమునందు దృష్టాంతముగా చూపించితిమి. వారు నక్షత్రములను జూచి ముహూర్తములు చెప్పుదురనుట యబద్ధము. ఏమంటేని ముందుచెప్పినట్లే వారందాకు ఏర్పడిన గణితములన్నియు సత్యజ్ఞానముగల విద్యకు తగనివి. మరియు నక్షత్రములకును మనుష్యులయొక్క వివాహము



నకును సంబంధమేమియును లేదు. మరియు ఏవ్యత్యాసములేక ప్రతిదినము ప్రతిఘడియ వివాహమునకును ఇతర శుభకార్యములకును తగిన కాలము కాబట్టి ముహూర్తమునేది అనర్హమయిన అజ్ఞానపుమాట. రాహువు అనే కృష్ణస్వరూపు బట్టి కథయనిన్ని అది ఎంత మాత్రము లేదనిన్ని ఆ పద్మోపర్యములో స్పష్టముగా తెలియజేసితిమి. కాబట్టి బ్రాహ్మణులు మొదలయిన వారిబద్ధమైనా వివాహమునకు మంచిదినమున్ను ముహూర్తమున్ను రాహుకాలమున్ను అడుగుట సర్వేశ్వరునకు ద్రోహముగా నుండుటయేగాక మనస్సమాధానముగాని విచ్ఛితనమే. ఆ దొంగశాస్త్రముయొక్క అబద్ధమునకు ప్రసిద్ధమయిన ఒకదృష్టాంతముగలదు. అది ఏమంటేని ఇతరకులములో నుండుటకంటే తాడు తెగినస్త్రీలు బ్రాహ్మణజాతిలో వికేషించియున్నారని అందరికి తెలిసేయున్నది. ఇదే వారిశాస్త్రమనిదృష్టాంతముగా తెలియజేయుచున్నది అది ఎట్లంటే ఇతరులను గూర్చి ఆలోచించుటకంటే తమకు తామే మంచిదినము మంచిముహూర్తము మిక్కిలి శ్రద్ధగా చూతురుగాదా? వారి శాస్త్రము నిజమయిన యెడల తమపుత్రికలయొక్క తాడు వేగముగా తెగునని కనుగొందురే. తెగునుకొనినయెడల మిక్కిలి శ్రేష్టమయినదినమున్ను ముహూర్తమున్ను చూడరా? అట్లు చే

యుటకు వారికి తెలియనప్పుడు తమకే నూచిదినము ముహూర్తము నియమించుటకు వారికి తెలియదనుట నిశ్చయము. అది తమకే నియమించుటకు తెలియ నప్పుడు ఇతరులకెల్ల నియమించుదురు. కాబట్టి వారిశాస్త్రచుబద్ధము. వారిని యడుగుట బుద్ధిహీనము.

ఐనను వివాహదినము నియమించుటకు కైస్తవ పులలో అనేకము అట్టి శకునశాస్త్రములను అనుసరించుచున్నారనుటకు నిస్సందేహము. ఎట్లగు వివాహ పటాటోపము చూడగా శుక్రవారములో వివాహము గుట యపరిమితములు. బుధవారములో అనేకము. సోమవారలక్ష్మీవారములలో కొన్ని జరుగుచున్నవి అని తెలియుచున్నవి. తక్కిన దినములలో స్వల్పము. స్వామి గారిబడిన దినమున శుక్రవారములో తిరు సభ వ్యాయముగా ముఖసడి తపస్సుజేయుట అనేక దినములకుండు ఎరుగని అభ్యసము. అంగుచేతనాదినమందు ఉపవాసము శుద్ధిభోజనము మొదలగున తపశ్చిత్తములు చేయుదు. కాబట్టి అట్టి దినములలో సత్యమతి గాభ్యములో వివాహముగుట మిక్కిలియరుదు. ఈదేశమందై కైస్తవలట్టితపస్సు ముఖదినములలో ముఖ్యముగా తమ వివాహములను సంశ్లోషముతో కొనియాడుట మిక్కిలి అపేక్షయము. అందులో ఎట్టి పిశాచముయొక్క తాత్రకలహము, మత్తత, ఉ

న్నదో ఏ యే శకున శాస్త్రమున్నదో తెలియదు. ఎట్లయినప్పటికిన్ని అదిమంచి కైస్తువులకు తగదు. అగత్యమున్నయెడల ఆదినములో ఎంతమాత్రము వివాహము చెయ్యకూడదనే నిషేధములేదు. అయితేముఖ్యముగా ఆదినమున వివాహముచేయుట చెడుఅభ్యాసమనుటకు నిస్సందేహము. తపస్సు నిమిత్తము తిరుసభ నిషేధించిన దినములుతప్ప మరియేదినములలోనున్న వివాహము చేయవచ్చును. అయినను దేవదూతయొక్క ఆధారములోనున్న శనివారములోనున్న దైవ కుటుంబముయొక్క యజమానియైన అర్చశిష్టజ్ఞోపపాద అనేవారియొక్క ఆధారములోనున్న బుధవారములోనున్న తోబియాస్ అనేవారికి మిక్కిలి మేలుకు హేతునైన వివాహము చేయించిన అర్చశిష్టరవాహేల్ మొదలైన సంవత్సరములయొక్క ఆధారములోనున్న మంగళవారములోనున్న దివ్యసత్రప్రసాదము స్థాపించిన దినమయిన లక్ష్మీవారములోనున్న ముఖ్యముగా వివాహము చేసిన యెడలయుక్తమే.

ఈ దేశపు అవరవాంఛు ఆడిమాసములో వివాహముచేయరు. అందుకు అనేకులు న్యాయమైనకారణములు చెప్పుటకలదు. కొందరు శకున శాస్త్రమున్న కలుపుట కలదు. అందులోనట్టి శకునశాస్త్రముననుసరింపక న్యాయమైన కారణముబట్టి ఆమాసములో

వివాహము చేయనియెడల తప్పలేదు. ఆన్యాయమైన కార్యములు ఏనంటే ఆమాసములూ వివాహములు చేసినయెడల తొలికానుపు కనేకాలము ఎడకాలము గుటయును ఆడిమాసములో కాపువ్రాడకు మిక్కిలి పనిపాల్లు మొదలైన హేతువులుకలవు.

౨వది. అజ్ఞానులు పెండ్లియాడే స్త్రీలకు ముందు సుడి, మెట్టనుదురు, ముఖమందుకంతులు, పొట్టిపెడ, పొట్టిజుత్తు, కలసిన బొమ్మలు, మొదలయినవికలస్త్రీలు తప్పఅని తలంచి అవి దురదృష్టకారణములనిన్ని నాటిలో కొన్నిటివలన పెనిమిటికి మరణము సంభవించునని ఈమొదలైన భయంకరమైన శకునశాస్త్రములను చూతురు. ఇవన్నియు బుద్ధిహీనమే. ముందు సుడి, ముఖమందు కంతులు, మొదలయినవి యుండుటచేత పెనిమిటికి మరణము సంభవించుటకు కారణమేమి? అందువలన దురదృష్ట కారణమేమి? అట్టి శకున శాస్త్రమునకు పుట్టగీటునా? ముందుచెప్పిన లక్షణములు గల స్త్రీలు సద్గణవతులుగానుండుటకు విఘ్నమేమి? వారు సద్గణవతులుగా నున్నయెడల మంచి సంపాదనలుగుటకు విఘ్నమేమి? అట్లు అరవ ఎనిమిదవతరములలో జన్మించిన స్త్రీలను వివాహము జెయ్యబోయేగ్రహమందు దర్శింపమైనా మరియెట్టి నిర్భాగ్యమైనా టినుకు వతురని తలచుదురు. అందుచేత వారికితగిన

స్థలమందు పెండ్లి కావడము కష్టము. అందుకు కారణమేమి? వారికి తప్పేమి? లోపమేమి? ఇనన్నియు పరిహసించుటకు కారణములు. ఇంకావేరే అనేక కార్యములలో అట్టి గురదృష్ట శకునశాస్త్రములను అజ్ఞానులు చూచినయెడల సత్యమతముయొక్క జ్ఞానము తెలిసిన క్రైస్తువులు అట్టి యబద్ధమునుగూర్చి లజ్జించకదూషించవలసినది.

3వది. భక్తి విశ్వాస హీనముగల కొందరు క్రైస్తువులు తమ వివాహ కృత్యములలో అజ్ఞానులవలె చేయుటకు మూఢతగా నున్నారు. ఇది బుద్ధి న్యాయములకు తగనిది. ఏమంటేని అజ్ఞానులు తమ పెండ్లిలో నబద్ధమైన దేవుని మ్రొక్కుచున్నారని అనేకవిధ కార్యములను దేవునిగా ఏర్పర్చుచున్నారని అందరికి తెలిసియున్నది. అట్లు వారు తమ వివాహములలో పండిలిన్ని కుండదీపమున్ను దైవమండ్రు. రావికాటనున్ను దైవమని గౌరవించుదురు. కొన్ని వర్ణముల వారు వివాహకృత్యములలో ఆడంబరముగా తీసుకొనివెళ్ళే కలనకులదైవమని భవించుదురు. అట్లు అనేక వస్తువులను దైవముగా తలచి వాటికి పూజచేసి తమ వివాహ కృత్యములో అనేకవిధ పిశాచారాధనలున్ను, అజ్ఞానకృత్యములున్ను, కలుపుదురు. అట్టి సమయములలో అన్యోన్యము చెప్పే మంత్రములున్ను, అజ్ఞానసం

బంధమైనవే. అట్లుంకగా వారివలె చేయుటకు ఆసించు వారు అనేక అజ్ఞాన కృత్యములనుచేసి తమ వివాహములనుగూర్చి దేవకోపశిక్ష రప్పించుదురనుటకు సం దేహములేదు. నిజమయిన సర్వేశ్వరునిన్ని, సత్యమ తముచున్న, జ్ఞానమున్న తెలిసియున్న కై)స్తువులు బుద్ధిహీనులై పిశాచములయిన అనేకవిధ అబద్ధదేవుల ను ఆరాధించుచున్న అజ్ఞానులను చూచి భావించన చ్చునా? అందువలన తమకు అనేక పాపములున్న, కీడులున్న. సంభవించవచ్చునని భయపడకుండానుం డవచ్చునా? కాబట్టి అజ్ఞానులవలెచేయు ఉద్దేశములను మాని సత్యమత విధి ప్రకారమే తమ వివాహము త గిన సంభ్రముతో సానుకూలపర్పుటకు మాత్రము క నుకొందురుగాక, అజ్ఞానవిధులనున్న మనస్సమా ధానముగాని శకునశాస్త్రములను తొలగించి సర్వే శ్వరునకున్న, మనుష్యులకును ప్రియమైన విధముగా పెండ్లిచేసుకోవచ్చును. కాబట్టి లోక పెండ్లియొక్క కృత్యములలో ఏదియజ్ఞానమో ఏది యజ్ఞానమునకుసం శయము గలదో వాటినన్నిటిని విడిచి పాపములేని కృ త్యములను, ఆచారములను అనుసరించి కై)స్తువులకు తగినట్లు వివాహము సానుకూలపర్పుకోవలయును.

౯వ పర్వము.

అర్చశిష్టపాపుగారిచే నిషేధించబడిన

యజ్ఞానకృత్యములు.

అది కాలములో ననేకులు లోకపెండ్లిలో అజ్ఞానలవలె ననేకకృత్యములను అనుసరించుచున్నారని అర్చశిష్ట పాపనేవారు కనుక్కుని రమారమీ నూట యేబది సంవత్సరములనుండి తరుచుగా వాటిని నిషేధించిరి. వారు నిషేధించిన అజ్ఞానకృత్యములు ఇప్పుడు క్రైస్తువులలో సన్నగిల్లెను. ఐనను ఒకానొకరు బుద్ధిహీనముచేత వాటిని అనుసరించకుండా ఇచ్చట నూత్నముగా వాటిని తెలియచేతుము.

గటిది మంగళసూత్రముపైని గణపతి గురుతెంత మాత్రముంచకూడదు. అందులో క్రైస్తువులుఇప్పుడు సిలువగురతు ఉంచుట మిక్కిలి ఉత్తమము.

౨వది- పుస్తెలబాండులో నూటయెనుబదిపోసలుంచకూడదని నిషేధించబడినది. ఏమంటేని శకునశాస్త్రము ఆలెక్కలో కలసియున్నది. అందులో గట్టికికావలసిన పోసలు మాత్రముంచవచ్చునేగాని శకునశాస్త్రముచేత ఒకలెక్క ననుసరించకూడదు. ఆనూటయెనిమిది పోసలబాండు ధరించే అజ్ఞానస్త్రీలు అందువలన నూటయెనిమిది సంవత్సరములు కాపురముచేతురా? అందులో చాలామంది లే బ్రాయములో మరణమునొంది తాడుతెగినవారగుచున్నారు.

బ్రాహ్మణులలో విశేషముగా ఇందుకు ఎన్నో దృష్టాంతములు గలవు.

3వది- దిగతుడువు చిరకాలమునుండి మిక్కిలి ఖండనగా నిషేధించబడినప్పటికిన్ని ఇంకా అనేకులు అట్లుచేయుచున్నారనుటచేత గురువులకు మిక్కిలి విచారము. ఏలనంటే అదిబొత్తిగా అజ్ఞానకృత్యమనుటకు సందేహములేదు. దృష్టితీయుటకు దానినిచేయుచున్నారనే కారణము మంచిదికాదు. అందు నిమిత్తము ఆకృత్యముచేయుట అజ్ఞానమే. దృష్టి మనస్సమాధానముగాని భయంకరమని మొదటిభాగమందు ఘోషింపఁబడుచున్నది. తెలియజేసితిమి. అట్టి బుద్ధిహీనములయిన తలంపులు క్రైస్తువుల ఒద్ద వాడుకవుట మిక్కిలి ఆశ్చర్యము. మరియు పిశాచము మొదలైన జ్ఞానశత్రువులవలన తమకు రాతగిన కీడులను చొలగించుటకు జేసునాధస్వామివారి ఆధారమున్ను వారి దివ్యనామమున్ను సిలువ గురుతున్న సామనస్సుల సహాయమున్ను జపమున్ను తీర్థము మొదలయిన అనేక జ్ఞాన ఆయుధములుగలవు. స్వామియొక్కదయ మొదలయినమేలులు పోగొట్టి దిగతుడువువలన పిశాచాధీనమునకును, దాని దాశ్చర్యమునకును లోపర్పుటకు సమర్థులైనవారము ఎంతో బుద్ధిహీనము ! ఎంతో కీడు ! ఊరేగింపు మొదలయిన సమయములో దండు



తులకు శౌరవముగాను ఉపచారముగాను బంధువులు మొదలయినవారు ఒకానొక కృత్యముజేయుటకు ముఖ్యముగా నుద్దేశమున్న యెడల మునుపటివలె ననేకులు చేసినట్లు మంగళప్రదముగాను, సంశోషముగాను వారిపయిని పుష్పములను జల్లవచ్చును. లేక పన్నీరుజల్లవచ్చును. ఇటుపైని క్రైస్తువులందరుఅట్లు చేతురనినమ్ముచున్నాము. క్రైస్తువులవివాహములో వారికి స్నేహితులయిన అజ్ఞానులు వారికి దిగతుడు చుటకు వచ్చినయెడల వారిని అట్లు చెయ్యనియ్యకూడదు. అయితే పుష్పములుగాని పన్నీరుగాని జల్లనియ్యవచ్చును. కొందరు దిగతుడుపుమానకయును, దానినిబొత్తిగా అజ్ఞానులవలె చెయ్యకయును కొంచముభేదముగా చేయుటనుబట్టి అందువలన తప్పులేదని తలంచుచున్నారు. అయితే దిగతుడుపుతీసేసాత్రలో దీపమున్న పసపుసీళ్ళున్న ఉంచక బట్టిసీళ్ళుమాత్రముంచినప్పటికిన్ని ఉంచకపోయినప్పటికిన్ని దిగతుడిచే కృత్యము సదాఅజ్ఞానమున్న పాపమున్న అగుటచే వాటినన్నిటిని బొత్తిగా విడవవలసినది.

రవది- అజ్ఞానులు వివాహమునకు పాతినరాటకురావిరాటుఅనే పేరుపెట్టి అందుకు రావికొమ్మకట్టుదురు. ఇదివారు ఆరాధించే అబద్ధదైవమునకు సంబంధమయినందున ఇది యెంతమాత్రము కట్టకూడదని

యర్చశిష్టపాపనేవారు నిషేధించిరి. ఇందుకు ప్రతినిధిగా ఏమయిన అబద్ధదైవముయొక్క గురుత్వమునమరియొకకొమ్మనుకట్టినప్పటికిన్ని అదియు అజ్ఞానమే. కాబట్టి సాధారణముగా క్రైస్తువులు అజ్ఞానమువిడచివేసినట్లు అందరు యెప్పటికిన్ని వీటినన్నిటిని విడచివేతురుగాక.

౧౨వది- పూర్వమందు లోకపెండ్లియొక్క సమారాధనలో కొందరు శకునశాస్త్రముగానయినా వేరే యజ్ఞానబుద్ధివలనయినా ఫలములలెక్కలోనున్న, గుణములోనున్న పాత్రసంఖ్యలోను ఒకేవిధమునే అనుసరించుచున్నారని కనపడుచున్నది. అజ్ఞాన శకునశాస్త్రము కలసియున్న ఆనిబంధనలప్రకారము నిషేధించినట్లే మారిపోయెను. అట్టి కార్యములోనున్న అజ్ఞానమయిన చట్ట మనుసరించకూడదు.

౧౩వది- కొబ్బరికాయ కొట్టుటలోనున్న వివాహమునకును శాస్త్రముచూతురని అర్చశిష్టపాపయినవారు కనుకొని ఇదిన్ని అజ్ఞానశాస్త్రముగా నుండుటచేత అది వాడుకచెయ్యగూడదని నిషేధించి వివాహమందు కొబ్బరికాయ కొట్టకూడదనిన్ని లేక అది తినుటకయినా, పదార్థములో వేయుటకయినా అది కొట్టుటకు అగత్యమున్నయెడల దానిని వెల్లడిగాకొట్టకయును, అజ్ఞానకృత్యములేకయును శాస్త్రముచూడకయును రహస్యముగా నట్టి యజ్ఞానకృత్యములేని

విశ్వాసవంతులు అది కొట్టవలసినది అని అజ్ఞాపించిరి. ఇప్పుడు ఈ ప్రకారము నడచుట న్యాయము.

౭వది- ముందు చెప్పిన యజ్ఞానకృత్యములుగాక మరియునేక కృత్యములు అభ్యాసమగుటవలన వీటి నన్నిటిని తొలగించవలయునని అర్చశిష్టపాపనేవారు కట్టడిచేసిరి. గనుక క్రైస్తువులు తమవివాహములో వవిధమయిన అజ్ఞానకృత్యములను అనుసరించక జాగ్రతగా నుండవలసినది.

౮వది- మరియునేక కృత్యములయొక్క వివరము.

ఈదేశమందు వాడుకయిన లోకపెండ్లియొక్క కృత్యములలో కొన్ని దోషములేని కులాచారములు అయినా దేశాచారములయినా, ఉన్నవనుటకు సందేహములేదు. అట్టికార్యములను నిషేధించుటకుమాకు ఎంతమాత్రము తాత్పర్యములేదు. ప్రతిదేశస్థులును, ప్రతికులస్థులున్ను సత్యమతమునకు విరోధముకాని తమ యాచారములను విడచివేయుటకు కట్టడయును లేదు. బలవంతమున్ను లేదు. అయితే ముందు అనేక దృష్టాంతములవలన తెలిసినట్లే ఈదేశాచార కులాచారములతో అజ్ఞానులు పలుపలు కృత్యములనై నా, శకునశాస్త్రములనయినా, కలిపినారనుట నిశ్చయము. వీటిని క్రైస్తువులు యెంతమాత్రము, అనుసరించ

కూడదు. కాబట్టి ఆయజ్ఞానకృత్యమును ఆచారములను శకునశాస్త్రమును తొలగించి న్యాయమయిన ఆచారములను మాత్రమనుసరించవచ్చును.

౧టిది - పెండ్లిచేయునపుడు ఇంటిలో చోటులేక పోయినా విశేషసంభ్రము, అలంకారముచేసే హేతువుచేతనయినా పందిలివేయుటన్యాయము. ప్రతివారు తమస్థితికి తగినట్లు పందిలి యలంకరించుటకు విఘ్నమేమియులేదు. అయితే నలంకారములోగాని, తక్కిన విషయములోగాని ఆజ్ఞానకృత్యమేమియుచేర్చక జాగ్రతగా నుండురుగాక. ఆజ్ఞానులు దానియొక్క మొదటి రాట ఈశాన్యదిక్కున పాతవలయునని శకునశాస్త్రమును అనుసరించుదురు. మరికొందరు పందిలివేయు విధములోనున్న ఈశాస్త్రప్రకారము నడుచుదురు. అట్లుచేయకయును అందు శకునశాస్త్రమేమియు చూడకయును, గృహమునకును, స్థలమునకును తగినట్లు పందిలివేయుటకు ఏదిక్కులోనయినా మొదటి రాట పాతవచ్చును. ఐనను ఆజ్ఞానుల గుడ్డితనమును అనుసరించక వారు ఈశాన్యమూలవిడచి వేరేదిక్కున మొదటిరాట పాతినయెడల ఉత్తమము. పందిలి రాటల సంఖ్యలోను శకునశాస్త్ర మనుసరించకూడదు. తన కులాచారమునకును లేక పందిలికి స్థలమునకు, తగినట్లు రాటలసంఖ్య నిర్ణయించవలయును.

౨వది- సర్వేశ్వరునికృపయును ఆశీర్వాదమున్ను  
 వివాహమునకు గలుగునట్లు పందిలి మొదటిరాట  
 పాతునపుడు అందుకు తగినభక్తిగల జపముచేయుట  
 మంచి యభ్యాసమే. అయితే నాలుగుండలబండి పరు  
 గెత్తుటకు ఆటంకమయిన ఐదవచక్రము చేర్చినట్లు  
 అజ్ఞానులు పందిలిమోయని మరియొకరాట నందులో  
 పాతి దానిని పలువిధముగా నలంకరించి తమ మన  
 స్సులో దైవమునుద్దేశించి అందుకు చందనము మొద  
 లయినవి పూసి దానికి మ్రొక్కుచున్నారు. క్రైస్తు  
 వులట్లుచేసినయెడల అజ్ఞానముగానున్నదనుటకు సందే  
 హములేదు. కాబట్టి యట్టియగత్యము లేని రాటను  
 తీసివేసినయెడలమంచిది లేక చేయువివాహము గొప్ప  
 వృక్షమువలె చృద్ధిపొందవలెననే గురుతుగా నెకరా  
 టను పాతుటకు ఇష్టమయినయెడల అనులుంచే స్థల  
 ములో పాటుబడియును అజ్ఞానులవలె దానిని అలంక  
 రించుటయునుకూడదు. అర్చశిష్టజోజప్ అనేవారి  
 వివాహమునకు పుష్పించిన పచ్చటికొమ్మ గురుతుగా  
 పాతుటకు నాటంకములేదు. అయితే అందుకు రావి  
 కొమ్మనయినా, మరియేకొమ్మనయినా, కట్టకయును  
 రాటకు నమస్కారము మొదలయిన గౌరవముచేయ  
 కయును, పందిలిలోయోగ్యమయినవిధముగా స్థాపించే

అర్చశిష్ట సిలువకయినా అర్చశిష్టదేవమాత స్వరూపమునకయినా ఆగౌరవముచెయ్యవచ్చును.

3వది- అజ్ఞానులు తమవివాహములో కుండదీప మనే ఒక విశేషమయిన దీపమును ఒక అజ్ఞానపూజ వలన తమతలంపులో దైవముగా భావించి దానిని పందిలిలో నొక పెద్దకుండమీదనుంచి వివాహమయ్యేమట్టుకు రాత్రింబగలు దానినికాపాడుచున్నారు అది యారిపోయిన యెడల దైవమువెళ్లిపోయినట్లు, వారితలంపులో మిక్కిలి దుశ్శకునముగా నుండును. ఇవన్నియుఇట్లుండగా అజ్ఞానులవలె క్రైస్తువులు అట్టి దీపము నుంచగూడదు వారు పెండ్లిపందిలిలో దీపముంచుటకు యిష్టమయినయెడల అది యజ్ఞానరీతిగా నుంచగూడదు. ఆయజ్ఞానులుంచు స్థలమందు అది యుంచుటయునుగూడదు. పందిట్లో స్థాపించియున్న దేవమాత మొదలయిన దివ్యస్వరూపమునకుయెదుట అందుకు గౌరవముగా నాదీపముంచవచ్చును. ఆస్వరూపముయొక్క ఇరుప్రక్కల ఒకదీపమున్నయెడల యుక్తమే. గాలిమొదలయిన కారణములచేత నది యారిపోయినప్పటికిన్ని బుద్ధిహీనముగా నందువిషయమయి శాస్త్రముచూడకూడదు.

4వది- క్రొత్తగా నెకకుటుంబము నేర్పరచిన పుడు అందుకుకావలసిన కుండలుమొదలయిన సామ

గ్రులు సంపాదించుట న్యాయమే. అయితే కొన్ని వర్ణములలో నజ్ఞానులు నందువిషయమై శాస్త్రము చూతురు. అది యట్లంటే అజ్ఞానియైన కుమ్మరి వాడు చిన్న పెద్దకుండలను అతనికిచూపించిన స్థలములో తీసుకొనివచ్చి వాటిని తన యజ్ఞనరీతిప్రకారము మంత్రించి అజ్ఞానదైవమునకుఁబ్రసంగించి వాటికి గొప్ప మ్రొక్కుబడిచేయును. అట్లుపైని పెండ్లివారు జతజతగా వాటిని సంభ్రముతో నింట్రికితీసుకొనివెళ్లుదురు. ఇదియజ్ఞానకృత్యముగానుండుటనుబట్టి కైస్తువులలో వాడుకలేకపోయెను. తెలియకపోవుటచేత కొందరు యింకా దానిని అనుసరించియున్నప్పటికిని ఇటుపయిని ఎంతమాత్రము అట్లుచేయకూడదు. వివాహమునకు క్రొత్తకుండలు మొదలయినవి కొనిన యెడల వాటికి తగని యెట్టికృత్యములనయినా చేయక తీసుకొని రావలయును. మరియు పెండ్లి పందిలిలో వాటిని యుంచితగిన హేతువుయేమంటేని జేసునాథ స్వామి నీటిని ద్రాక్షరసముగామార్చిన తమమొదటి యద్భుతమును కానాయనే గ్రామములో జరిగిన పెండ్లిలోచేసినారే అనీరునింపిన యారు బాడీలకు గురుతుగా నాకుండలనుంచవచ్చును.

గీవది- ముందుచెప్పినకుండలు అజ్ఞానులు పలు చిత్రములతో నలంకరించునపుడు అజ్ఞాన గురుతులను.

చేర్చుదురనుటకు సందేహములేదు. కైస్తవులు పెండ్లియుపయోగమునకయినా అలంకారమునకయినా ఉంచేకుండలను చిత్రపులతో నలంకరించుటకు నిష్ఠమయినయెడల అందులో అజ్ఞానగురుతున్న అజ్ఞాన చిత్రమున్ను చేయకుండా నతిజాగ్రతగా నుండవలసినది.

౬వది- కొన్ని స్థలములలో నజ్ఞానులు నదినుండి నయినా, చెరువునుండియైనా బాబా భజంత్రీలతోను విధులతోను, ఉదకము కైకొనివచ్చి దీపముంచిన కుండలోనిండాపోసి అందుకు పూజచేతురు. గంగయనే పెరున్ను పెట్టుదురు. తరుచుగా కైస్తవులు ఈయజ్ఞానకృత్యము విడిచిపెట్టినట్లు అందరున్న దానిని తొలగించుదురుగాక.

౭వది- మరికొన్ని స్థలములలో అజ్ఞానులు జలముచే నిండించబడిన చెంబుపూర్ణకలశాన్ని కులదైవమనిన్ని లేక వివాహదైవమని తలంచి వివాహకృత్యములో అది దంపతులయెదుట నుంచుదురు. మిక్కిలి సంభ్రముతో తీసుకొనివెళ్లుదురు. ఇది యజ్ఞాన కృత్యముగానుండుటచేత కైస్తవులువాటిని యనుసరించకూడదు. అందులో పాటుబడిన స్వరూపముంచినప్పటికిని అజ్ఞానముతో మనమత కార్యములను చేర్చుటదోషము.



౮వది- పెండ్లినిమిత్తము తగువుగాయిచ్చే వస్తువులలోనున్న వాటినిపట్టుకొని వెళ్లువారిలోనున్న వివాహకృత్యములు నడుచుదినములలోనున్న పడుచునుపిలిచే పునిస్త్రీలలోనున్న తక్కిన సకలకార్యములలోనున్న సదా బేసిలెక్కననుసరించుచున్నారు. అనేకులు ఆలోచించక పరిపాటివలన అట్లు చెయ్యుచున్నారనుటసత్యమే. అయితే నిందులోమంచియదృష్టము శకునశాస్త్రము కలసియున్నదనుటకు సందేహములేదు. ఏలనంటే ఈకార్యములోసరిలెక్కమాని వేసి బేసిసంఖ్యమాత్ర మనుసరించుటకు కారణమేమి సరిలెక్కలోదోషమేమి ? పెండ్లితగువుగా నిచ్చేవస్తువులలో మామూలుగా నొకవిధ మేర్పరచినప్పటికీ అందులో తక్కువచేసినయెడల మనుష్యులు తప్పుపట్టుటకును అధికముగా నిచ్చినయెడల కొందరికి లేని మామూలగుటకు కారణమగును. దానింబట్టిఅందులో మామూలుగానున్న సంఖ్యను మార్పుట కఠినముగా నున్నది. దానిని యనుసరించుటకు న్యాయమయిన కారణముండవచ్చును. ఏలనంటే ఇతరులకు బ్రత్యక్షముగా తనకు తగువుయిచ్చినప్రకారము వారికితిరుగా ఇవ్వవలెననే కట్టడియగును. అయితే తగువుపట్టుకు వెళ్ళేవారిలోనున్న మరియునేక కార్యములలోనున్న బేసిలెక్క మార్చుకుండా ననుసరించుటకు సగత్యమైన

ఒక హేతువున్ను లేదు. వేరేవిధమనుసరించుటకువిఘ్నమున్ను లేదు. మరియు లెక్కలలోనైనా అజ్ఞానకారణమనుసరించక వాటినిగూర్చి మనస్సులో నూచవలసినమంచి హేతువు యిప్పుడు చెప్పుదుము. సత్వశ్వగుడేకముగానుండుటనుబట్టి యొకటిన్ని ప్రాచీనవేదమున్ను నవీనవేదమున్ను, ఈరెండు వేదములుండగా, రెండున్ను అర్చశిష్టశ్రవ్యముయొక్క ముగ్ధురినిగూర్చించుచున్ను, నాలుగు సువిశేషములనుగూర్చి నాలుగున్ను జేసుక్రీస్తునాథు ) అయిదుదివ్యగాయములనుగూర్చి అయిదున్ను, లేక దేవమాతయొక్క అయిదు మహిమరహస్యములను గూర్చిఅయిదున్ను, కానాఅనేగ్రామములో జేసునాథస్వామి ద్రాక్షరసముగా మార్చినజలముతో డిన ఆరుజాడీలనుగూర్చి ఆరున్ను, ఏడు దేవద్రవ్యములనుగూర్చి ఏడున్ను, సువిశేషములయొక్క అష్టభాగ్యములనుగూర్చి ఎనిమిదిన్ని, సమ్మనస్సులయొక్క నవవిలాసములనుగూర్చి తొమ్మిదిన్ని, పది దైవకల్పనలనుగూర్చి పదిని, అర్చశిష్టఉరుసూలమ్ముతో వేదసాక్షులయిన పదికొండువేలకన్యకలనుగూర్చి పదికొండున్ను, పుత్రులు అపొస్తులనుగూర్చిపండ్లకొండున్ను, అనేకసంఖ్యలనుముఖ్యముగా బ్రయోగించుకొనవచ్చును. ఇట్లుజేసి లెక్కవలె సరిలెక్కను ఉపయోగపర్చుట మంచి కారణముగా

నుండుటయేగాని వీటివలన దురదృష్టము మొదలైన యెట్టికీడులున్ను సంభవించవు. కాబట్టి బేసిలెక్క యొక్క దృఢమయినయభ్యాసము బుద్ధిమంతులున్ను విశ్వాసముగలవారున్ను ముఖ్యముగా విడిచివేతురు గాక.

౯వది- పెండ్లిపందిలియొక్క రాటక్రింద ననధాన్యములు జల్లుటయును అవిశీఘ్రముగా మొలచునట్లు పాలుపోయుటయును ఈదేశములో సాధారణమయిన మామూలు. క్రొత్తసంసారములోననధాన్యములతో సకలమేలులు గలగవలయుననే దీననముయొక్క అపేక్షకుగురుతుగా వీటినన్నిటిని చేసినయెడల అందులో దోషము విఘ్నములేదు. అయితే ఆధాన్యము బాగా మొలచినవో లేదో అనిచూచి యందువలన ఆపెండ్లి విషయమయిన శుభాశుభములకు శకునశాస్త్రము చూచుటయున్ను అట్లుచేసినా లేక యేహేతువువల్ల జల్లియున్నప్పటికిన్ని ఆఖరున ఆశాస్త్రము చూచిన యెడల చెయ్యరానికార్యమే.

౧౦వది- వివాహములో దంపతులనుగూర్చి సంభ్రమచేయబడుటచేత వారందరికి కనబడునట్లు ఒకతీనెపాలుని వారిని గూర్చుండ బెట్టుటన్యాయము' కుర్చీలు వాడుకగలస్థలములో వారిని కుర్చిమీద కూర్చుండబెట్టుటమంచిదే. ఇతరస్థలములో వారికి

కళ్యాణమంటపముని ఒక తీనెవేతురు. కొన్ని స్థలముల లోనది పలకలతో కట్టుదురు ఇతర స్థలములలోనయితే మంటితో వేతురు. ఏటియన్నిటిలోను తప్పేమిలేదు. అయితే కొన్ని స్థలములలో ఆతీనెపుట్టమంటితోనైనా లేక మరి యేమింటితోనయినా వేతురు. ఆవిశేష మయిన మంటి విధములు మిక్కిలి స్థిరముగానుండుటనుబట్టి వాటిని యంగుకు ఉపయోగపర్చినందున దోషములేదు. అయితే అవి మిక్కిలి పరిశుద్ధముగలవని ఈమొదలయిన అజ్ఞానహేతువులనుబట్టి ఉపయోగపరిచినయెడల అదియును అజ్ఞానమే.

మరియు కొందరు ఆతీనెపైని ధాన్యముపరచి అందుపైని దంపతులను కూర్చుండ బెట్టుదురు. ఆక్రొత్తదంపతులు ధాన్యపురాశిపైని కూర్చుండినట్లే ధనములోవృద్ధిపొందనలెనని దీవన శుభాపేక్ష తెలియచేసే కారణమువలన ఇది వాడుక అవ్రతుందని తలంచుచున్నాము. కాబట్టి యందులో తప్పులేదు. కొందరా ధాన్యము పర్చుటకుముందు పలురంగులుగల ముగ్గు పెట్టుదురు. అలంకారమునకుమాత్ర మిట్లుచేసిన అందులోవిఘ్నములేదు. అట్టిముగ్గులు పెట్టుటచేత నజ్ఞానశాస్త్ర గురుతులను జేర్చినయెడల తప్పుగానుండును.

పెండ్లి తీనెపైనియయినా కుర్చీమీద నైనాదంప

తులగత్యముగా తూర్పుదిక్కుగా కూర్చుండవలయు నని యనుటయును అజ్ఞానశాస్త్రమే. ఏదిక్కుగాకూర్చుండిననుసరే. జేసునాథస్వామి ఈలోకమందవలరించుటవలన లోకమునకు జ్ఞానప్రకాశముగ లిగినందున వారు ఉదయించు సూర్యుడనిన్ని వారిపాశుద్ధమాత ఉదయనక్షత్రమనిన్ని వేదవాక్యములో జెప్పబడియున్నది. కాబట్టి వారినిగూర్చి తూర్పుదిక్కునూస్తే విశేషముగా పండిట్లో జేసునాథస్వామియొక్కయు, దేవమాతయొక్కయు స్వరూపము ఆదిక్కులోనుంచిన యెడల మంచిది.

౧౧వది- నలుగురినే కృత్యము దంపతుల యేచిన్నవాండ్రయొక్క విశేషమయిన సిగ్గుతీర్చుటకు యేర్పరచబడినదో లేక ఆటమొదలయిన మరియేకారణమునకు యేర్పరచబడినదో బాగుగాచెలియలేదు. ఆకృత్యమును స్త్రీలు స్త్రీలతోనున్న పురుషులు పురుషులతోనున్న చేసినపక్షమందు ఉత్తమము. అయినను అదియిప్పుడు వాడుకయినట్టు తగినమర్యాదతో తగినపాట లేకుండాచేసినయెడల తప్పులేదు.

౧౨వది- కొన్ని వర్ణములలో కంకణముగట్టుదురు ఈదేశపు వాడుకప్రకారము కంకణమనేది పొంతనమునకుగురుతు. మరణపర్యంతము పత్రివ్రతగానుండుటకు గురుతుగానున్న అందుకు పొంతనముగానున్న

అదికట్టినయెడల మంచిహేతువే. పెండ్లికూతురు తన పెనిమిటికే స్వాధీనమగుననే గురుతుగా వీడు ఆమెకు కంకణము గట్టినపుడు ఆమెయొక్క కాలివేళ్ళను మెల్లిగా త్రొక్కును.

౧౩వది- బాసికముకట్టే కృత్యములూ అత్తల యినా మరియొక స్త్రీయైనా పెండ్లికూతురికి ఇగట్ల యిచ్చే అధికారపు గురుతుగా ఒక బాగారపురేకు ఆమెయొక్క నెసటిలోకట్టను. ఈకృత్యముకు విఘ్న మేమియులేదు.

౧౪వది- తలబ్రాచీ కృత్యములో పెండ్లివార యిన పురుషులు దంపతులకు ఐశ్వర్యము గలగవలసి నది అని దీవించి వారిపయిని యక్షతలు జల్లుదురు. ఇందువిఘ్న మేమియు కానము.

౧౫వది- సన్నికల్లు త్రొక్కే కృత్యము అజ్ఞానుల లో వాడుకపుచున్నది. అది యెట్లంటేని పెనిమిటి తన భార్యకాలును సన్నికల్లుపయినుంచి దానిని త్రొక్కు మని చెప్పి సప్తర్షిసముదాయమునకు దగ్గరయున్న యరుంధతీయనే నక్షత్రమును చూడమని చెప్పను. ఆకృత్యమునకు అర్థమేమంటేని దేవేంద్రునితో పొంది న గౌతమఋషియొక్క భార్యయైన అహల్యయనే ది సన్నికల్లు చేతనున్ను, తన పెనిమిటి ప్రమాణికము గానున్ను, వసిష్ఠమునియొక్క భార్యయైన అరుంధ

తి మునుపు జెప్పిననక్షత్రముచేతనున్న తెలియచేయ  
బడియున్నది. అదిత్రోక్తి ఇదిచూడమని చెప్పటచేత  
పెనిమిటికి ద్రోహియైన స్త్రీని నిందించుటకున్న,  
పతివ్రతగానున్న దానినిచూచి భావించుటకున్న చె  
ప్పినట్లున్నది. ఇందులో మంచికారణ మున్నప్పటికిన్ని,  
ఆయహల్యనున్న, అరుంధతినిన్ని అజ్ఞానకథలలో ము  
ఖ్యముగా చెప్పటయేగాని మరియేగూలేదు. మరియు  
అజ్ఞానముతో అరుంధతి పరలోకములొ చేరుటకు వ  
ల్ల పడినదిగాదు. కాబట్టి అది నక్షత్రమయినది యనుట  
యబద్ధము. కాబట్టి ఈకృత్యము కైస్తువులలో బ్రవ  
ర్తించకుండా సంతమయినది. కొన్ని స్థలములలో కై  
స్తువులట్లు జరిగించినయెడల అజ్ఞాన కథలను విడిచి త  
మభర్తలకు ద్రోహము చేసినందువలన సరకములొ  
బడియున్న ఏరోధ్యా మొదలయిన అనేక స్త్రీలను గూ  
ర్చిన్ని తపభర్తలకు ద్రోహముచేయక బ్రాణమిచ్చు  
టకు దలంచి పరలోకములో జేరిన సుసానమ్మ మొ  
దలయిన పుణ్యవతులను గూర్చిన్ని అట్లుచేయతగును.

౧౬వది- కొన్ని స్థలములలో బంగారురేకులతో న  
యినా బంగారుతాడుతో నయినా చేయబడిన సింగ  
యనే ఒకవిధమయిన యాభరణమును దంపతుల నొ  
సటిలో కట్టుదురు. అజ్ఞానులు అబద్ధపు దైవముయొ  
క్క గురుతుగా దానిని చంద్రవంకవలె చేతురు. కై

స్తువులలో నయితే అదికిరీటమువలె చేతురు. ఆనెల వంకవలె అబద్ధపు వైవమును గూర్చి వాడుకయగుట చేత క్రైస్తువులకు తగనికార్యము. ఒక కిరీటవిధముగా నుండునట్లు కట్టినయెడల విఘ్నమేమియులేదు. రాజకిరీటమందు వాడుకయిన సిలునగుదుతు విశేషముగా నందుంచినయెడల యుత్తమమే. ఏమంటేని ఆయాభరణము దంపతులకు వివాహ సనుయములనున్న ఒకవిధ రాజత్వమునకు గురుతుగానున్నది. కాబట్టి ఆయాభరణము ధరించుకొనిన దంపతులు ఎదురుకొనినా లేక ఒకరిని యొకరుచూచినా అదికిశుగలుగజేసే దురద్రుష్టముగా నుండునని అజ్ఞానశకునముగా తలంచుదురు. అందువలన అట్టియాభరణము ధరించువారు ఎదురుకొకుండా అతిజాగ్రతగా నుండురు. క్రైస్తువులట్టి యజ్ఞానశకునమును తలంచకుండానున్న, అనుసరించ కుండానున్న ప్రమాణికముగా నుండురు గాక.

ముందుచెప్పిన కృత్యములే గాక ఇంకా అనేకకృత్యములున్నవనుటకు సందేహములేదు. అవి వెవ్వేరు రాజ్యములో వెవ్వేరు వర్ణములో వెవ్వేరుగా నుండుటచేత వాటినిన్నిటిని పరిశోధించి చెప్పినయెడల యపరిమితశ్రమ కలుగును. కాబట్టి ఈభాగములోతెలియచేసిన అనేక విశేషములను బట్టి బుద్ధియు విశ్వా



సముగల క్రైస్తువులు ప్రతికృత్యముగోనున్న మేలు కీడులను గనుగొని అజ్ఞాన శకునశాస్త్రములన్నిటిని విడిచిపెట్టి అట్టికల్పమునువిడిచి శుద్ధఆచార కృత్యములను మాత్రమనుసరించుదురుగాక.

వివాహమయిన కొన్నివారములు లేక కొన్ని మాసములు అయినపిమ్మట పుస్తెలజాందు వేరేమరి కొన్ని నగలువేసి గుత్తురు. దీనిని నానకోళ్ళందురు. ఇందులో తప్పలేదనుటకు సందేహములేదు. అయితే వివాహమయినపిమ్మట వాటిని చేర్చికట్టే దినము లేక మాసము శకున శాస్త్రమువలన చూడకూడదు. తనకు ఎప్పుడు ఇష్టమో ఎప్పుడు తీరుబడో, అప్పుడు గుచ్చవచ్చును. కావేరినదిని దేవతయని తలంచే యజ్ఞానులు నానకోళ్ళనె అజ్ఞాన కృత్యములను ఆడియనే ఆషాఢమాసములో ౧౮వతేదీని చేతురు. అప్పుడుక్రొత్తగావివాహముచేయబడిన స్త్రీలు ఆనదిలో స్నానముచేయుటకు వెళ్ళిదానికి మ్రొక్కి అందుకు పూజచేసి తామున్న తమభర్తలున్న పెండ్లిదినములో ధరించిన పుష్పమాలికలను ఆనదిలో బడవేతురు. మ్రొక్కుబడిన్ని అజ్ఞాన పూజయున్న ఈరెంటిని విడిచిపెట్టి మిగిలినవి క్రైస్తుస్త్రీలు కొందరు అట్టుచేతురట. కొందరయితే తమపువ్వులదండలను నదిలో పారవేయరు. అయినను ఆనదిదేవతయని తలంచుట మిక్కిలి

పిచ్చితనముగా నుండుటచేత అందును గూర్చి యజ్ఞానులు, నానుకోశ్య నిమిత్తము చేయుఎట్టికృత్యములను అనుసరించకూడదు. కాబట్టి క్రొత్తగా పెండ్లియయిన కై) స్తవస్త్రీలు ఆదినములొనానకోర్కునున్నకూడదు. అందు గూర్చి కావేరినదికి వెళ్ళకూడదు. REGISTERED

### 10వ పర్వము.

ఒకేభార్యను కట్టుకొనుటలోనున్న మేలు.

ఈదేశమందు అజ్ఞానులలోనున్న తురకలలోనున్న అనేకభార్యలను పెండ్లిచేసుకొనె మామూలు వాడుకపుట వలన అందులో కలిగియున్న కీడుకనుకొని వారు అందువలన బుద్ధిహీనులయి తామున్న అట్లుచేయుటకు దురాశకలుగకుండునట్లు కొన్ని సీతులను చెప్పుటమంచిదియని తలంచుచున్నాము.

సర్వేశ్వరుడు మనుష్యులకు వివాహము విధించినపుడు పెనిమిటికి ఒకభార్యను మాత్రమే నిర్ణయించిరి. అట్లే చాలాకాలము జరిగినది. మరియు వారు ఆయొద్దేదేశములలో మొగ్గపిల్లలనుఆడపిల్లలనుఞ్చుమించు సరిగా పుట్టించుటవలన తాము ఒకభార్యనెపెండ్లిచేసుకొనుటకు నిర్ణయించినారని ప్రత్యక్షముగాకనవచ్చిరి. చాలామార్లు పలుదేశములలో పుట్టినవారి లెక్కసరిగా వ్రాసిచూచినపుడు స్త్రీపురుషుల మొత్తము స

మానముగా నుండును. సర్వేశ్వరుడు ఒక భార్యను నిర్ణయించినపుడు కైక అనేనరహంతకుని యొక్క శపింపబడినసంతతి వారిలో నొకడు భార్యవుండగా మరియొక స్త్రీనికూడా కట్టుకొనుటకు ఆరంభించెను. అతని దుర్మాతృకను అనుసరించి మనుష్యులుమోహ పాశములొ మునిగి మిక్కిలి చెడ్డవారయి నందువల్ల సర్వేశ్వరుడు పరిశుద్ధముగానున్న ఒక కుటుంబమును తప్ప మరెవరియు మనుష్యులందరిని జలప్రళయమువలన సంహరించెను. వారు కాపాడిన నోవా అనేవారికిన్ని వానిపుత్రు నొక్కొక్కరికి ఒక్కొక్క భార్యమాత్ర ముండెను. అటుపయిని క్రమముగా మనుష్యులు తిరిగి తప్పి జారి అనేక భార్యలను పెండ్లిచేసుకునే అలవాటు తిరుగ వాడుకయినది. అపుడు రాజులు ప్రభువులు మొదలయిన ధనవంతులు అపరిమితమయిన స్త్రీబృందములను ఉంచుకొనుటవలన వారిని విచారించి నడిపించుటకు నపుంసకులను చేయించే చెడువాడుక గలిగెను. అపుడు లోకమందు మనుష్యులు ఇంకా మిక్కిలి పెరుగక పోవుటను బట్టిని మంచివాండ్రు కొంచముగా నుండుటనుబట్టిని కొంతకాలము సర్వేశ్వరుడు అనేక భార్యలను పెండ్లియాడె మామూలును సహించుకొనుచు వచ్చిరి. అట్లేయూదియాదేశ స్తులలో రాతిగుండెతనమునుబట్టి పెనిమిటి తన భార్యను విడిచిపెట్టి

మరియుక శ్రీని పెండ్లిజేసుకొనుటకు మోజన్ అనే వారు వారికి శలవిచ్చినారని జేసునాథస్వామి చెప్పిరి. అయితే అవతరించిన దివ్యకుమారుడయిన జేసునాథ స్వామి సత్యవేదవిధమును చక్కగా మనుష్యులకుఁ గో ధించి లోకాంతము మట్టుకు తమదివ్యమతములో నడి పించవలసిన సుకృతరీతినిన్ని ఆజ్ఞాపించునపుడు అనేక భార్యలను పెండ్లియాడుటయును తనభార్యను వదిలి పెట్టిమార్పుటయును ఖండనగా నిషేధించి పెనిమిటికి ఒకభార్యమాత్రమున్నట్లు బోధించిరి. దివ్యకర్త అన్నిటిలోను మనుష్యులకు మేలుచేయుటకు ఆసించి యిందులోవారియొక్క సంతోషమునకు మిక్కిలి తగినవిగానుండుట కట్టడచేసినవారేగాని మరెవరియేదు. ఒకభార్యను పెండ్లిచేసుకొనుట పెనిమిటి, భార్య, పిల్లలు వీరందరిమేలుకును, కుటుంబ సంతోషమునకును, దేశాధికారమునకును ఆత్మమేలుకును ఉత్తమమే. దీనిని ఇప్పుడు దృష్టాంతముగా చెప్పెదము.

గతిది. ఇది పెనిమిటి సంతోషమునకు తగినది. ఏలననిన పెనిమిటి సంతోషము అతని సంసారము, కుటుంబము వీనియొక్క నెమ్మదిగోనున్న సఖ్యములో నున్న గలిగియున్నది. వాడు మృగములవలె అపరిమిత భోగము అనుభవించినప్పటికిన్ని అతని సంసారమునకు పొత్తు సఖ్యము లేనియెడల అతనికి సంతో

షమేమి యుండును. అనేక భార్యలను పెళ్లిజేసుకొనే వారిలో ఎంతోమంది తమ భార్యలకు గలిగే కలహములను సఖ్యపర్చుటకు అపరిమిత శ్రమనెంచుచున్నారు. ఏకపక్షీకుడయితే దానితో ప్రేమగాను ఏకమనస్సుగాను అతనికి గలుగుచున్న మనస్సంతోషము పలు భార్యలుగలవానికి లేదు. ఇతడు ఒక భార్యను ప్రేమించినయెడల తక్కినవారికి ఓర్వలేమితనమున్ను అతనిపయిని కోడమున్ను వచ్చును అట్లు వారిలో నేకమనస్సుగా నుండుటయును నిజమయిన సఖ్యమున్ను, సంతోషమున్ను ఉండదు. మరియు అనేక భార్యలను పెండ్లిజేసుకొనేవాడు కామదురాశలను అనుసరించుటవలన తరుచుగా నతనికి రోగము, బాధ, బలహీనము, బుద్ధిహీనము మొదలయిన కీడులు సంభవించుటకు కారణమగును. మరియు ఒక్క భార్యను కాపాడుటకు తరుచుగా పెనిమిటికి కష్టముగానుండునపుడు అనేకులను రక్షించుట ఎంతో కష్టముగానుండును. మరియు అట్టి స్థితినున్న వారిలో కొందరికి పుత్రసంతానము గలిగియున్నప్పటికి తగుచుగా స్వల్పసంతతిగా నుండును. ఇది అనేకులలో దృష్టాంతముగా నున్నది. అనేక భార్యలను వివాహము చేసుకొనిన ఈదేశపురాజులు, ప్రభువులు తరుచుగా తమ తదనంతరము తమ రాజ్యమును పరిపాలించుటకు పుత్రులు లేకపోయిరి.

ఒకే భార్యను పెండ్లి యాడడపు అలవాటుగల్గిస్తూ వుల రాజ్యములో నయితే అనేక రాజవంశములలో అనేకతరములనుండి అనేకవందల సంవత్సరములుండేను. ఇట్లు అర్పశిష్ట ప్రకాశరనే ప్రభుచిరా... సంతతి వారు ఆరువందల సంవత్సరములనుండి ఉడుటయే గాక ఇంకా అనేకులున్నారు.

2వది. ఒకే భార్యను వివాహము చేసుకొనడపు అలవాటు భార్యకు మంచిది అని అందుకు నిశ్చయముగా నెప్పుడును. ఏలననిన అది సవితిహాసలేకుండా పెనిమిటితో నెమ్మదిగా నుఖించి సంకోషించును అనేక భార్యలున్న యెడల ఆసూయ వస్తు నెకును. ఒక మనిషికి అనేక భార్యలున్న యెడల వారు సప్రతులు అని చెప్పబడుచున్నారుగాదా? సప్రతులకు పడమర అని అందరికి తెలిసేయున్నది. అందువలన ఆమాటనింద్యమయిన పేరుగలదిగాదా? వానికి ఆసూయ విరోధము గలిగియుండుటయున్న అందువలనవాడు అపరిమిత దుఃఖము, ఆపద అనుభవించుట ప్రసిద్ధముగానుండుటవలన దానిని గూర్చి విస్తరించి చెప్పుటకు అగత్యములేదు.

3వది. పిల్లలమేలుకును ఒక భార్యను పెండ్లిచేసుకొనుట మంచిదే. ఏలననిన అనేక భార్యలకు పిల్లలున్న యెడల ఒకతే ఒకతే తనస్వంతపిల్లలకు మేలు

జేయుటకు తలంచునేగాని సవతిపిల్లలను తనబాట్టలవలె చూడదు. తనుచుగా సవతులు అనూయవల్లనున్న, విరోధమువల్లనున్న, తన సవతిపిల్లలను పగపట్టి వానికి పలుకీడులను ప్రాణహాని జేయుటకు నుద్దేశించును గదా? సవతిపిల్లలున్న ఒకతల్లినిజ్జలని చెప్పక పోదు, ఓర్వలేనితనమునుబట్టి బాడారులు పోటీలు చెప్పుకొనుటయును వాడుకగదా?

రవది. అనేక భార్యలను వివాహము చేసుకొనుట కుటుంబమునకు నీడే. ఏలననిన ఒక కుటుంబములో అందరును ఏక మనస్సుగానుండి మేలుగోరుచున్నపుడు అకుటుంబము వృద్ధిచేసి సంతోషముగాను నడచుచును. అయితే ఒకనికి అనేక భార్యలున్నపుడు తనకు తన పిల్లలకు మోసము జేయుటకును వెతుకునేగాని సాధారణముగా మేలుగోరరు. పిల్లలును అట్లేచేతురు. ఇట్లు ఇట్టి వివాహమువలన వేరువేరు అగుటకు కారణమేగాని ఏకీభవించుటకు కారణములేదు.

గివది. దేశాధికారిమునకును సంతోషమునకు అది విరోధముగా నున్నది. ఏలననిన అనేక భార్యలను పెండ్లి జేసుకొనే అలవాటు ఇంద్రియ దురాశలను వృద్ధి జేయుటవలన మంచిమార్గమున్ను, శరీరబలమున్ను, బుద్ధి సూక్ష్మమున్ను, సంతానవృద్ధిన్ని, కుటుంబసమిష్టిన్ని సఖ్యము, సంతోషము చెడుటకు కార

గమగును. అందుచేత ఆ వాడుకగల దేశము చిరకా  
 లముండదు. క్రీస్తుమతముగల దేశము ఎక్కడయిన  
 ఒక భార్యను పెండ్లిజేసుకొనలయుననే పుణ్యగ్రామము అ  
 భ్యాసముజేయించినదన అన్ని విధ సంఘోషములతో  
 జనవృద్ధిన్ని శాస్త్రశక్తిన్ని శౌర్యమున్న బలము మొ  
 దలయిన సకలమేలులును గలుగజేయును. పగునెరిమి  
 ది సంవత్సరముల నుండి ఇది అన్నిదేశములలో పృ  
 థ్వాంతముగా కనబడుచున్నది. ఒక భార్యను పెండ్లి  
 జేసుకొనే వాడుకను అనుసరించుచున్న ఐరోపాభాగ  
 ము మిగిలిన ఖండములకంటె చిన్నదయినప్పటికీ త  
 క్కిన ఖండములకంటె అన్నిటిలోను గొప్పతనము, బ  
 లము, శక్తిగలదిగానున్నది. పలుభార్యలను కట్టుకొ  
 నుచున్న తురకలు మొదలయిన వారయితే మొదట  
 సత్యమతమువలన సంఘోషము గొందియున్న కొన్ని  
 దేశములను తమ యుద్ధములతో స్వాధీనపఱచుకొనిరి  
 దుగా తమ రాజ్యభారము స్థాపించిరి. వారి పరిపాల  
 నలో ఆదేశపు ఆస్తిన్ని, బలము, వృద్ధి, సంఘోషము  
 నశించి అందుక్రూరత్వము బుద్ధిహీనత మొదలయిన  
 అనేక అపదలు పుట్టినది. ఒక దేశములోను కాలము  
 లోను కాదు. పలుదేశములలోను, కాలములలోను  
 అట్లే సంభవించెను. అట్లే మునుపటి కాలములో స  
 త్యమతస్థులు అందులో రాజ్యపరిపాలన చేయుచున్న



పుడు భక్తిగలిగి స్థిరముగానున్న ఈజిప్టు, ఆఫ్రికా, సిరియా మొదలయిన దేశములు పతితులవలన దేవకృప పోగొట్టబడి తురకలయొక్క క్రూరమయిన రాజ్యపరిపాలనకు లోబడిన తగువాల పాడుఅగుటయే గాకుండా ఇపుడు నిర్భాగ్యమున్ను, బుద్ధిహీనమున్ను, దూఃఖమున్ను, లేనటువంటి స్థితిలోనున్నది. ఈ దేశమున్ను భసము బలముగల దోషము సంస్కముగలదని నున్నప్పటికిని ఈ కారణములచేతనున్ను, మరికొన్ని కారణములచేతనున్ను, బలము స్వాధీనముతగ్గి అజ్ఞానమునకును, ఇంద్రియ సుఖపేక్షతో బుట్టించిన మూర్ఖతనమునకును, ఇంకా అనేక కీడులకునులోబడినదిగదా?

౬వది. అనేక భార్యలను వినాహము చేసుకునేయ భ్యాసము ఇంద్రియ సుఖమువలన మంచితీని చెడుపుకొనుటకును కుటుంబములో కలతపడుటకును ఆత్మకుకీడయిన అనేక కారణములను గలుగజేసుకొనుటకును ఆత్మమేలుకు కీడుగానున్న పనుటకునిస్సాదేహము. మరియు దివ్యరక్షకుడు ఆచెడువాడుకను పోగొట్టి పెనిమిటికి ఒక భార్యమాత్రమే ఉన్నట్లు ఖండనగా బోధించుటనుబట్టి అందుకు విరోధముగా ప్రవర్తించుట వేదమునకును ఆత్మకును తగనిపాపాక్రమము. కాబట్టి శ్రైస్తువులు ఈప్రకరణములో జెప్పిననీతులను బాగా గనుగొని దివ్యకర్త సత్యవేదములో ఒక భార్యను

మాత్రము పెండ్లి చేసుకొనే అభ్యసము ఏర్పడుట సంసారులమొక్క సఖ్యమునకున్న పొంతనమునకున్న కుటుంబకార్యములన్నిటికిని సాతోషమునకును మిగిలిన యన్నిటికిని చూచిదియని కనుక్కొని వారిని స్తుతించి ఆసుకృతాభ్యసము తిరగినిభక్తి ప్రమాణి కమునో సనుసరించుచురుగాక.

### 11వ- పర్వము.

భక్తిగలకుటుంబముమొక్క సాతోషము.

ఒకసూదరమగునోటలో పువ్వులచెట్లు ఫలవృక్షములు మొదలయిన సకలమున్న బాగావెయ్యబడి నెమ్మదిగా తిరుగుటకు తగినమార్గముల ఇరుప్రక్కల యందు అనేకవ్యవసాయములున్న పువ్వులచెట్లున్న కూరమట్ల మొదలయినవి తగినట్లు వేసయున్నపుడు చూపుకు రమ్యముగానుండునుగాదా? మరియు అనేక తరహాపువ్వులచెట్లున్న దుంపలున్న నానావిధపుష్పములున్న పుష్పించి పరిమళించుచున్నపుడున్న ఫలవృక్షములు అనేకజాతిపండ్లు పండినప్పుడున్న ఎంత సంతోషముగానుండును ! ఇంతకంటే భక్తిమార్గము సఖ్యము ప్రేమగలకుటుంబము సర్వేశ్వరునిసన్నిధిలో ప్రియపడి వారికృపవలన మేలు సంతోషము గలుగుటయేగాక మనుష్యులకును ప్రియమైన వారిచేత పొగడపడును.

అట్టి దేవప్రేమ యనేది అన్ని పుణ్యములకును పుట్టిన గా నుండుటవలన మొట్టమొదట ఆకులుం బమును నందరును సర్వేశ్వరుని ప్రేమించి సేవచేసి ప్రోక్షణనూనము జపముచేసి ఇంకా అన్నిటిలోను వానిని ప్రకారమే నడుచుదురు. అట్లే సర్వేశ్వరుని యొక్క సేవచేసినట్లే ఇతర నుట్టుకున్ను తమకున్న ఇతరులను విధులన్నిటిని ప్రమాణికముగా నెరవేర్చి నందు అందరికితగిన వారగుదురు. అదియెట్లుంటు-

అది- పెనిమిటి తననునలె తనభార్యను సరిగా ప్రేమించి దయప్రేమలతో నడిపించి దానికిన్ని పిల్లల కును అన్నవస్త్రములు మొదలయినవన్ని సోపము లేకుండా ఇచ్చుటకు ప్రయాసపడును. తనప్రేమవిచారము తనసంసారముపైని పూసుటచేత అక్కడక్కడ వ్యర్థముగా తిరుగకయునువ్యర్థఖర్చుచేయకయును తన గృహస్థత్యములన్నిటిని జాగ్రతగా విమర్శించును. అందులన అతని యింటి కార్యములు అనుకూల మగును.

అట్టిది- భార్య తనపెనిమిటిని గౌరవించి ప్రేమించి అతనికి ఇష్టపడుటకు ఆలోచించి అతనికి కావలసిన పనులన్ని సంతోషముగాచేయును. తన పనిపాట్లన్ని టిని భాగా తలంచును. భోజనము ఇతరకార్యములు వీనికి సోపములేకుండునట్లున్ను మనోదుఃఖము కలుగ

కుండునట్లున్న జాగ్రతగానుండును. నిశితములే కుండాబయట వెళ్లక ఇతర కార్యములలోనున్న మాటలలోనున్న తెలియకుండానుండును.

అట్లు ఆసంసారులకు దేవ భయభక్తులు ఉండుట వలన వారిపక్షమయి మంచిమాటలు అలవాటగునే గాని పోటీదెబ్బలాటలు గలుగుటకు అవకాశమివ్వరు ఒకరొకరు ఒకరొకరికి కష్టదుఃఖములు గలుగజేయరు. ఒకచెయ్యి నెప్పిపట్టినపుడు రెండవహస్తముతో తోమి పట్టువేసి కుదర్చినట్లు వారిద్దరిలోనొకరికి కష్టదుఃఖములు తటస్థించినపుడు మిగిలినవారు ఓదార్పుమాటలవలననున్న తగినవిచారణవల్లనున్న ఆదుఃఖనివారణచేయుటకు తలంచుదురు. ఉభయులున్న ఏకమనస్సుగా నున్నందున ఒక్కొకరికివచ్చే కష్టసుఖములు ఇద్దరికితుల్యమే. వచ్చేకష్టమును ఇద్దరును భరించి దానిని సహించునపుడు మిక్కిలి సులభము. సంతోషము ఉభయులకు తుల్యముగానున్నపుడు రెప్పింపగును. అట్లే సకల కార్యములలోను ఒకరికొకరు సహాయముగానుండుటవలన వారికి మిక్కిలి మేలు.

అట్లే భక్తిగల సంసారులు తమపిల్లలను ప్రేమించుటవలన వారికి దయతోవిచారించి నడిపించుదురు. చిన్నతనమునుండి సర్వేశ్వరుని ప్రేమించుటకును

ప్రార్థించుటకును వారికిభయపడి నడచుటకును వారికి  
 బోధించుదురు. వారికి అన్న వస్త్రములు చదువుమొద  
 లయినవి ఇచ్చుదురు. చిన్నతనమునూడి వారు దుర్భా  
 పలాడకుండాను గుట్టులతో స్నేహించకుండాను  
 భక్తిగానడచుటకు జాగ్రత్తగానుండురు. కాబట్టియట్లు  
 మంచిమార్గములో వృద్ధిపొందిన పిల్లలుమంచివాండ్రు  
 తలిదండ్రులను గౌరవించి వారిని కష్టపెట్టకుండా  
 ప్రിയముగా వారిమాట ప్రకారము నడచుదురు.  
 వారును తలిదండ్రులవలన ప్రేమించబడి భక్తిసంతో  
 షములతోనుండును. గృహమందున్న మిగిలిన బంధు  
 వులును అట్టిసద్గుణములనుచూచి భావించి ముఖ్య  
 ముగా వారికి తగిన విధముగా నడుచుచున్నారు.  
 లేదా ప్రత్యేకముగా వెళ్ళవలసియుండును. అట్టిగృహ  
 ములో ఆవిధముగా భక్తి దేవప్రేమతోను ఇతరప్రేమ  
 లతోను అన్యోన్యసఖ్యము పొత్తు అన్యోన్య సహ  
 యము లోబడుట నెమ్మది మొదలయినపుణ్యము  
 వాడుకయగు నేగాని అందుకు విరోధమయిన దుర్గుణ  
 మునకు అవకాశముండదు. అక్కడ కలహమున్ను  
 కోపమున్ను మనోదుఃఖమున్ను తిట్టుట దూషణమొ  
 దలయినదుర్భాషలున్ను కష్టమున్ను లేదు. ఇట్టిగృహ  
 మందుండు వారికి ఎంతోసంతోషము! అందులో  
 నుండుటకు అందరు అంగీకరించుదురుగదా ?

అయితే ఇట్టి మంచిమార్గంబును సుకృత సంగో పంబును దొరకుట ఎక్కడయని యడుగునులేమో. ఈదేశములో గృహధర్మసుకృతకీర్తిని భక్తిమార్గమున్ను ఇంకా అనేకులకు తెలియకుండా నుడుట వలన గృహధర్మముమొక్క సత్యమైనదీనిని సంగోషమున్ను ఈదేశములో అరుదనుటకునిజమే. అయితే అదికూడని కార్యమున ఎంతయు ప్రయత్నము చేయవలసి డదు. అర్చశిష్టదివ్య కుటుంబమునది మొట్టమొదట దీనికి ఉత్తమమయిన మాతృకయినది. అదియెట్లంటే.

౧టిది- అర్చశిష్టజోజప్పు అనేవారు ఆదివ్యకుటుంబమునకు సర్వేశ్వరునివలన యజమానిగా నేర్పర్చబడి తమపరిశుద్ధపత్నియనున దేవతల్లిని అపరిమిత పరిశుద్ధపక్షముతో ప్రేమించిరి. శ్రమకు భీతిమొదక ఆమెకు ఆమె దివ్యకుమారుడయిన జేసునాథునికిన్ని అన్నవస్త్రములకు కానలసిననన్ని సువాదించుటకు మిక్కిలికోరికతో ప్రయాసపడెను. వారికి యేమి లోపము లేకుండునట్లు యెంతో జాగ్రతతో విచారించును. మనుష్యులవల్లనగునా మృగములవల్లనై నా వారికికీడు రాకుండునట్లు జాగ్రతగాకాపాడెను. దివ్య పితావువద్ద వారికినడపించుటకు శలవుపొంది యున్న పుటికిన్ని అధికారముచూపించక అతిన్నేహముగా వారికిపనిపాట్లుచెప్పివారితోమాట్లాడి వారినినడపించెను.

2వది- అర్చశిష్టకస్య మరియుమ్మదై వమాత అయి సంధున పరలోక భూలోకములకు రాణ్గా నిర్ణయించబడి అర్చశిష్టజోజప్ వారికంటే గొప్పదిగా నున్నప్పటికిన్ని వారు సర్వేశ్వరునివలన తమకు దయ చేయబడిన పరిశుద్ధభక్తయనిన్ని యజమానియనిన్ని వారిని వినయముతో గౌరవించి వారుచెప్పినట్లువిని వారికి ఉపచారము చేయుటకు సంతోషముతో నుండెను. సర్వేశ్వరునకుచేసే సేవవలె తమ యింటి పనులన్నిటిని జాగ్రత్తగాచేసెను. అందులో సకలము రీతిగానున్నట్లు విచారించుచు తన పరిశుద్ధపతికిన్ని దివ్యకుమారునకున్న అన్నవస్త్రములుతగినట్లు అమర్చెను. మిగిలిన యన్ని కార్యములలోను తన శక్తికొలది వారికి సహాయముగా నుండుటకు వెతుకును.

3వది- జేసునాథస్వామి అర్చశిష్టజోజప్ వారికిని దివ్యమాతకును లోబడియున్నారని సువిశేషములో జెప్పియున్నది. వారు కర్తవ్యమునను సర్వమునకు రాజాధిరాజయినను ఇతర పిల్లలకంటె తలితండ్రులను ప్రేమించి మిక్కిలి వినయముతో ఒకస్వల్ప ఆటంకమున్ను ఆలస్యమున్ను లేకుండాలోబడెను. అర్చశిష్టజోజప్వారికిబ్రహ్మలో సహాయముచేసితామున్ను తమదివ్యహస్తముతో ఆపనులనుచేసెను. గృహకృత్యములలోను తమ దివ్యమాతకు తోడుగానుండిరి.

ఇట్లు సకలకార్యములలోను వారిమాటప్రకారము నడిచిరి.

ఆదివ్యకుటుంబములో ఎట్టి యన్యోన్య ప్రేమ ! ఎట్టిసఖ్యము ! ఎట్టి నెమ్మది ! భక్తిసంతోషములెట్టివి సర్వేశ్వరుని స్తుతించుటకును అన్నిటిలోవారికి ప్రేమముగా నడుచుటకు ఎట్టిసిద్ధము ! భక్తిరీతివలన తక్కిన యన్ని కార్యములలోను యెంత ప్రవహించి కము ! జాగ్రత్తయును సిద్ధమున్న ! మరియు అన్నిటిలోను దివ్యచిత్తము నెరవేర్చుటవలన యెట్టియానందము వారికి గలుగును ! దాద్రద్యము మొదలగునన్నియుండి యున్నవన్నియు బహుశః బహుశః సహాయముగా నుండుటవలన ఆదివలయుదు.

ఈదివ్యకుటుంబము చూపించిన మాతృకప్రకారముగా సత్యమతరాజ్యములో లెక్కలేని కుటుంబములు ముందుచెప్పిన సుకృతరీతిని అనుసరించుటవలన అపరమితమేలున్న, సంతోషమున్న సొందియుండుట నిశ్చయము. ఇది ఆరాజ్యములో అందరికి దృష్టాంతముగా తెలిసినవిషయమే. ఈదేశములోనున్న సంసారులు అట్టి సుకృతరీతిని అనుసరించినయెడల అందుకు తగిన సుఖసంతోషభాగ్యముల నొందుదురనుటకు నిస్సందేహము.



## 12వ- పర్వము.

## బాలకులబోధ.

అడవి మొదలయిన నాఱురుదుభూమికిని, బాగా పైరుచేయబడిన పొలమునకును చాలా వ్యత్యాసము గలదు. అడవియందును నాఱురుదు భూమియందును తరుచుగా పుట్టవన్నియు పనికిరాని ముట్ల మొదలగు నవిగలవు ? అడవికొన్ని చెట్లప్పుడు దానిని మోక తరుచుగా కాపె తీసిచెట్టే. కాచేచెట్టులునప్పుటికిరువు లేక అడవిపూర్ణగానుండును. బాగా పైరుచేయబడిన పొలముయితే మిక్కిలి ప్రయోజనమయి ధాన్యము, కూరలు, రుచిగలపండ్లు, కాయలు ఫలించెట్ల మొక్కలుపుట్టునుగదా ? అట్లు మనుష్యాత్మక వ్యత్యాసముండును. చిన్నతనమునుండి వారికి విద్యా విచక్షణలేనియెడల కొనుభూమికోను, అడవితోన తుల్యముగానుండును. అందు పాప దుర్గుణములున సకలకీడులును పుట్టును అయితే చిన్నతనమునుండి వారికి సరిగా బోధించి సుకృతరీతిప్రకారమునడపించినయెడల వారియొద్దసద్గుణములున్ను, సకల సుకృత మేలులున్ను గలుగును. అది ప్రతిదినము దృష్టాంతమువలన తెలియును. విద్యాహీనులు సిగ్గులేకుండ ననేకపర్యాయములు దుర్భాషలాడుదురు. అనేక దుష్కృతములున్ను చేతురు. బాగా చదువుకున్న వ

రయితే తరుచుగా మంచిమాటలనుమాత్రమాడి  
 సుకృతరీతిగాను, యోగ్యతగాను ప్రవర్తించుదురు  
 గదా? అంతేగాక మొదటమంచిధాన్య మంచిఫల  
 ములు పండినభూమి చిర కాలము సాగుబడి చెయ్య  
 కుండా విడిచిపెట్టినయెడల తరువాత కొన్ని బడి పని  
 కీరాని గాబు, ముళ్లుగల యడవియగును. అట్లేముందు  
 బాగాభోధింపబడి కొద్దికాలము బాగానడిచిన బాలు  
 రు మొదలయినవారు తరువాత విచారణలేకుండా  
 విడిచిపెట్టినయెడల అనేకులు పాపదాగుణమువలన  
 చెడుదురనుటకు నిస్సందేహము. అయితే మంచివిచా  
 రణవలన తిరుగా బాగుపడవచ్చును. అయితే నాభి  
 రుదుభూమియును, అడవియును అట్లే విడిచిబడి ప్రతి  
 దినము మంచిపంట పండినట్లే సుకృతభోధనలేక విడు  
 వపడిన మనుష్యులు సాధారణముగా సుకృతపంటను  
 ఫలింపజేయుదురనుట నిశ్చయము. ఏలగానో అది తలి  
 దండ్రులు పితాచదుర్బోధనవిని సర్వస్వగునియొక్క  
 కట్టడనుమీరిన పాపదోషమువలన మనుష్యసంతతి  
 యొక్క స్వభావముచెడిపోయినది. పితాచమునకు  
 శానిసిగా పుట్టుచున్న మనుష్యులకు సకలపాప దుర్గు  
 ణములయొక్క అంగురముండుటవలన విన్నతనము  
 నుండి వాటిని అణచి నిర్మూలముచేయనియెడల అవి  
 మొలచి వారిని సకలకీడులలో పడతాయును. అందు

వలన చిన్నతనమునుండి బోధింపబడనివారు క్రమ క్రమముగా దుర్మగుణము చేయుకీడువలన దుర్మార్గులగుదురు. ఇనన్నియు ఇట్లుండగా పిల్లలను బాగా బోధించుట మిక్కిలియగత్యము. తల్లులు మొదలయిన పెద్దవాను లేతరికములో పిల్లలకు మంత్ర జ్ఞానోపదేశము మొదలయినవన్నియు వేర్పించి సుకృతరీతిని వారికి నేర్పవలసిన విధమును మొదట నాలనపర్యము రెండవప్రకరణములో చెప్పుటనుబట్టి ఇచ్చట తిరుగా వ్రాయుట కగత్యములేదు.

వారల్లు గృహమగున బోధనేర్పుకున్న పిమ్మట బడికి పంపుటవ్యయము. ఏలననిన వారియొక్క యాత్మ రక్షణమునుగూర్చి బోధననేర్పుటయును వారిటు పయిని ప్రవర్తించుటకు శక్తిగలుగ జేయుటయును బడిలో చదివించుటయును అగత్యమే. తలిదండ్రులు పిల్లలకు సంపాదించి యివ్వతగిన ఆస్తులలో ప్రధానమయినది. మంచి బోధనఅనే ప్రస్తావము నిశ్చయమయినది ఏనుంటేని భాగ్యము దుర్గుణముగలపిల్లలకు తరుచుగా కీడుగానుండును. మంచిబోధన యయితే సర్వదా కార్యకారియగును కాబట్టి తలిదండ్రులుతమ పిల్లలకుతమ శ్రీ కీతగినట్లుమంచిబోధనచేతురు. ఇదివరకు చెప్పిననీతులు బాలికాబాలకులకు కార్యకారియగును. అటుపయినివీరుభయులకు వెవ్వేరుగాజెలియచేతుము.

## 13వ పర్వము.

బాలికా బోధన.

బాలికలకు విద్య నేర్పించుట ముఖ్యము. సాధారణముగా పిల్లకుచదువు చెప్పించవలయునని వెనుక చెప్పిన నీతులన్ని, వారిమట్టుకు సరిగా నుపయోగముగా క బాలికల బోధన బాలకుల బోధనకంటే అత్యవశ్యక మనుటకు గొప్ప కారణముగలను. వారికి మేలయిన విద్యలు విశేష అగత్యము లేకపోయినప్పటికిన్ని మంచిమార్గమునకు తగిన సుకృత బోధయును, సత్య బోధనయును, బుద్ధిజ్ఞానములున్న తెలియచేయుచున్న మరికొన్ని విద్యలున్న వారికి అగత్యమే. ఏలనంటే తల్లులు తమ పిల్లలకు స్వస్వముతో జ్ఞానమనే పాలు పెట్టవలసినది. వారే బాల్యమునుండి వారిని మంచి మార్గములో నడపించవలయును. వారే బాలురకు మొట్టమొదట జ్ఞానవిద్య చెప్పించ వలయును. వారికి విద్యలేనియెడల తమపిల్లలకు ఎట్టిబుద్ధి చెప్పుదురు? మరియేవిద్య చెప్పుదురు? వారిని ఎట్లు సుకృతరీతిగా నడపించుదురు.

ఇంటి యజమానురాలు తమ ఇంటి స్త్రీలకు గలిగె కీడులకు కలహము, తర్కము వ్యాజ్యము విని తీర్చవలయును. అందుకు ప్రతివారికి తగిన బుద్ధిచెప్పి వ్యత్యస్తముగా మాట్లాడినవారిని తగినవిధముగా ఖా

యిదాచేసి సఖ్యపర్చవలయును. మరియు గృహమం  
నున్న స్త్రీలను, పిల్లలను, చిన్నలను గృహకృత్యము  
లను పద్ధతిగా నడపించవలయును. నీటియన్నిటికిని  
మేలు అయినబుద్ధి, వివేకమున్ను, జ్ఞానమున్ను, శక్తిన్ని,  
కావలయునుగదా? ఇవి విద్యలేకుండా నెట్లులభించు  
ను. ఇంటియజమానురాలు బుద్ధిచెప్పుటయును, విమ  
ర్శగా తనచిన్నలను నడపించుటకు తెలియనియెడల  
దాని ఇంట్లోచాలాకార్యములు గందరగోళమగును.  
దెబ్బలాటలు మొదలయిన కీడు అనేకములుగలుగును.

కొన్ని సంవత్సరములకు ముందు ఈ దేశములో  
బాలికలకు ఏబోధ విద్యలున్ను లేవు. వ్రాత, చదు  
వు, వారికి లేకపోయెను. (కంప్ డయ రెన్ బవర్ కట్టో  
ము గ త్తిరండు పుణుడై యర్ కల్లాదవర్) దీనితాత్పర్య  
మేమంటే విద్యగలవారు రెండునేత్రములుగలవారు.  
అదిలేనియెడల పుళ్ళుగాని కళ్ళుగావు. అనేనీతి ఈ దేశ  
ములో ప్రస్తావముగా వాడుకయినప్పటికిని స్త్రీలను  
జ్ఞాననేత్రములేని మూఢులుగా విడిచిరి. అందువలన  
వృద్ధియయినకీడులకు లెక్కలేదు.

స్త్రీలయొక్క విద్యవలన గలిగిన మేలులు విశే  
షముగా నిపుడు పుదుచ్చేరిలో గలిగియుండుటనుబట్టి  
బాగా దృష్టాంతమయినది. అదియెట్లంటే స్త్రీలకు వి  
ద్యలేని కాలములో అనేక పిల్లలకు పది, పండ్రెండు

పదునాలుగు సంవత్సరములవరకు మంత్రజ్ఞానోపదేశము తెలియకుండిరి. కాబట్టి తమను స్మరించిన పరమకర్తను తెలుసుకొనకయును స్తుతించకయును ఉండరు. ముందు సత్ప్రసాదముతో మైకొన్న సమయములో ప్రధాన మంత్రములున్న జ్ఞానోపదేశములో సగముగా నేర్చుకొనుట అనేకులకు అరుదుగా నుండెను. మరియు అనేకులు చాటిని శ్రీఘ్రములో మర్చివారు మరియుతర విద్యావంతులు మొగవాండ్రలోను విద్యలేకపోయెను. అపుడు స్త్రీలు వర్ణాచారములేని పలుదుర్భాషలాడిరి. అనేకులు భక్తిలేకుండానుండిరి. మరియు నేక లోపములు అపుడు ప్రారంభమయినవి.

స్త్రీలకు విద్యవాడుకయిన చినమునుండి దాని మేలు వెల్లడివనది. చిన్నతనమునుండి పిల్లలు మతమాను ఉపదేశమును నేర్చుకొని సర్వేశ్వరుని వేడుటకును, భక్తిరీతియనుసరించుటకును అలవాటుగలవారగుచున్నారు. ప్రథమ సత్ప్రసాదము గయికొన్న సమయములో మంత్రోపదేశములు బాగా నేర్చుకొనుటవలన మొగవాండ్రుగూడా రోషపడి బాగా నేర్చుకొనిరి. పాఠశాలలో పురుషులు విద్యకూడా రోషమువలన వృద్ధియయినది. మంచి విద్యవలన భక్తిరీతిన్ని, సుకృతమాంగమున్ను, మర్యాదయున్ను, మంచిమాటలున్ను, యోగ్యప్రవర్తనయున్ను గలుగుటయేగాక

దుర్భాషలున్ను, దుర్నడతలున్ను చాలా తక్కువ  
యినవి.

స్వల్పకాలములొ శ్రీలవిద్యలవలన ఇన్ని మే  
లులు గలిగియుండగా క్రమక్రమముగా అందువలన  
గలిగే మేలులు ఇన్నియని చెప్ప శక్యముకాదు. లె  
స్సగా విద్యాభ్యాసముచేయింపబడిన బాలికలు పె  
ద్దవాండ్రై వివాహమయిన పిమ్మట బొట్టెలతల్లులయి  
న తరువాత తమపిల్లలకును సరిగా నేర్పించి వారిని  
గృహములోనున్న చిన్నలు తమయింటి కార్యములు  
న్ను బుద్ధిజ్ఞానములతో రీతిగా నడపించి తమ కుటుం  
బము సంఘోషముగా జీవించుటకు దేవకృపవలన కా  
రణులగుదురు. అట్లే కలకాలము నుంచి బోధతోను,  
సుకృతసంతోషముతోను ధనము కుటుంబములో  
వరిల్లును. గృహమందుబాలికల విద్య ఇహమందే అ  
పరిమిత మయిన మేలులను గలుగజేయుటయేగాక అ  
నేక ఆత్మలు మోక్ష రాజ్యములొ జేరుటకు ద్రోవ  
యగును.

అయితే బాలికయొక్క బోధనయంతయగత్యమ  
యినప్పటికిని వారిని బాలకుల పాఠశాలలకు పంపిం  
చకూడదు. పురుషులవలన వాగికివిద్య చెప్పించుటయు  
నుగూడదు. ఏమంటేని అది పలుకీదులు సంభవించు  
టకు కారణమని అనేక దృష్టాంతములవలన నిశ్చయిం

చబడినది. నిర్మలము, సుకృతసంకోచము ప్రతిష్ఠకొర  
తలేకుండా వారిని కాపాడుటయావశ్యకము. నారింకా  
బాలికలని మేలులో వర్ధిల్లుచున్నారని పెద్దలు నమ్మి  
వారిని మొగవాండ్రతో నయినా, నానివల్లనయినా  
ఎంతమాత్రము చదువుచెప్పించవద్దు. ఏలననిన అందు  
వలన ఎట్లయినా పాత్రివత్యమునకును, కీర్తికిని, ఆత్మ  
రక్షణమునకును భంగమువచ్చును బాలికలకు గొప్ప  
పాఠశాలలేని స్థలములలో చదువుకున్న స్త్రీలవలన  
వారికి చేతనయిన మట్టుకు చదువుచెప్పించవలయును.

### 14వ పర్వము.

మద్యపానమువలన గలిగే కీడు.

మద్యపానమువలన ఈదేశమందు చాలా జనులు  
న్ను, కుటుంబములున్ను దరిద్రములై చెడుచున్నవి.  
అందువలన ఇహపరములయందు గలిగెడు కీడులకు  
హద్దులేదు. కాబట్టి వాటిని తెలియచేసి ఆ దుర్గుణము  
లనుగూర్చి బుద్ధి చెప్పట యగత్యము.

గటిది. అందువలనగలిగే బుద్ధిమాంద్యము మి  
క్కిలి సీచమయినది. అదిఎట్లనిన సర్వేశ్వరుడు మను  
ష్యులకు దయచేసిన బుద్ధియు, జ్ఞానము, మద్య పాన  
ముచే పోవుటవలన మనిషి మృగమువలె అగుచున్నా  
డు. మరియు మృగములకంటే తక్కువస్థితికి పాత్రుడ



గుచున్నాడు. ఏలననిన మృగమునకు ఒక విధమయిన తెలివియుండవచ్చును. మత్తగల మనిషికి ఆ తెలివిన్ని, బుద్ధియునశించును. తాను సంభాషించుటయును, చేయవలసినవి చేయుటయును, తానున్న స్థలమున్ను తెలియదు. యుక్తాయుక్తము తెలియక నోటికివచ్చినట్లు పేలుతూతిట్టును. మరియుకా అనేకకీడులు జేయును. ఆసమయములో దుష్టమృగములకంటే దుష్టమృగములుగనుందురు. వారిమత్తతీరిన పిమ్మట ఆసమయములో తాము చెప్పినదిన్ని, జరిగించినదిన్ని, ఇతరులవలన కనుక్కోనేటప్పుడు భ్రమించుచున్నారు. తెలియక జేసితినియని అందుకు ఐనను జరిగించినదిన్ని, చెప్పినదిన్ని అక్రమమే.

౨వది. మద్యపానమువలన ఆత్మచెడును. ఏలననిన ఇవుడు చెప్పినట్లు తాగుబోతు సర్వేశ్వరుడు తనకు దయచేసిన బుద్ధిజ్ఞానములు మద్యపాన మత్తచేత చెడువుకొనుటవలన చావయిన పాపమునకు లోబడుచున్నారు. వాడు ఆమత్తవలన మరెవ్వరికీడులుజేయక ఊరకే నెమ్మదిగా నిద్రించినను మత్తగానుండుటయే వానికి ఘనమయిన పాపము మరియు తాగుబోతు మత్తగానున్నపుడు చేయుకీడులు తెలియక చేసినప్పటికిన్ని బుద్ధిపూర్వకముగా త్రాగుటవలన వానికి పాపము. కాబట్టి తాగుబోతు పాపము భరించవలసి

యుండును. వాడు త్రాగే అభ్యాసము విడవనంతమట్టుకు చావయిన పాపస్థితిలోనుండును. వాడు ఆ చెడ్డ స్థితిలో మరణము నొందిన యెడల చిరకాలము నరక శిక్షకులోబడును. అతడు స్వామినిబంధననుమీరి త్రాగి పాపమునకు శిక్షగా సదా నిష్ఠలోమండుచు ఒక నీశ్శబిందువయినా లేకుండా దప్పిక బాధచేత ఇతరశిక్షల నొందును. అట్లుండగా బుద్ధివిశ్వాసము గలవాడు మద్యపానముచేయవచ్చునా? దానివలన శిక్షగలదని యెరిగిన్ని త్రాగువాడు బుద్ధిహీనుడుగదా?

కెవరి. త్రాగుటవలన శారవనస్థమగును. తాగుబోతులను, నిషాచేయువారిని అందరు నిందింతురు. వాడు త్రాగి నడవశక్తిలేక జోగుచు పడుచు మతిబోయి గొణుగుచునుండుటయును, దుర్భాషలాడుటయును, దుష్కార్యములు జేయుటయును చూచేవారున్ను, వినేవారున్ను వానిని ఎట్లు శారవించుదురు? కాబట్టి తాగుబోతులు ప్రతిదేశములోను నిందనొందుచున్నారు. ఈదేశములో మిక్కిలి నీచముగా చూడబడుచున్నారు స్వల్పకులస్థులున్ను తాగుబోతు అని పించుకొనుటకు సిగ్గునొందుచున్నారు. అట్లుండ ఎవడయినా తాగవచ్చునా? గొప్పకులస్థులకూడా నిషాచేయుటకు సిద్ధపడుటెట్లు? స్వల్పవర్ణస్థులు మాత్రము నిషావస్థులను పుచ్చుకొనుచున్నారని అనేకు

లు తలంచుచున్నారు. ఐతే గొప్పపట్టణములలో సా  
రా అమ్మకమువలన సర్కారురాబడిచూడగా అన్ని  
వర్ణములవారుత్రాగుచునట్లు దృష్టాంతముగాకనబడ్డది.  
కొందరు త్రాగివచ్చేటప్పుడు వేలిమునుకు వేసుకొని  
యయినా, లేక తమ యింట్లో రహస్యముగా నయి  
నా నిషావస్తువులను పుచ్చుకొనుటవలన పయివారికి  
తెలియదని తలంచుచున్నారు. అయితే తరుచుగా తా  
గినపుడు పొరపాటుమాటలు, గృహమందుచేయు అ  
ల్లరనుబట్టి తాగుబోతులని వెల్లడగుచున్నది. గొప్పకు  
లస్తులు పొరపాటుగా మాట్లాడుటవలన మద్యపానదో  
షము వెల్లడై గౌరవము చెడుచున్నది. తాగియింట్లో  
చేసిన అల్లర బూతుమాటలు మొదలయినవన్నియు  
ఇంటివారు భరించలేక అందరితో చెప్పుదురు. అందు  
వలన ఎంతోమంది అపకీర్తిపాలయిరి. మనుష్యులకు  
ఆతప్పు తెలియకపోయినను సర్వేశ్వరునకు తెలియదా?  
వారందుకు శిక్షించరా?

రవది. తాగుబోతువాని యింట్లో ఏమియుండదు  
వానిసంపాదనంతయు త్రాగుటకు వ్రయపర్చి భార్య  
కు, పిల్లలకు అన్నవస్త్రములులేకుండా చేయును. ఒ  
కపుడు తన సంపాదన చాలక భార్య, పిల్లలు సంపా  
దించినదికూడా అపహరించును. వాడుతాగి ఇంటికి  
వచ్చునపుడు యింటివారందరికితీపద్రవమే. వానియల్ల

ర. ఎవరు సహించుదురు? తనకు ఎవరయినా ఎదిరించి మాట్లాడినయెడల ఇంట్లోవున్న వస్తువులన్ని సాధుచేయును. వాడాదమరచి నిద్రించువరకు ఎవరు నిద్రించుటకూడదు. ఇట్లు తాగుబోతువాని కొంప ప్రత్యక్షన రక్తమువలె నుండును.

గి.వది. తాగుటవలన గలిగెడుకీడులన్నియు భయంకరములయినవే. తాగుటవలన అనాయాస మరణము సంభవించును. అందుకు దృష్టాంతము చూచితిమి. రెండుపర్యాయములు తాగుబోతులు జట్టుగాపోలీసు సావిడికివెనుకతాగుటకు వెళ్ళి తిరిగివచ్చేటపుడు ఆజట్టులో ఒకడు చటుక్కునపడి చనిపోయెను. ఒకపిల్ల ఇంట్లో సారాబుడ్డి ఉంచుటవలన విస్తారము తాగినందువలన ఆదినమే చనిపోయెను. అనేకులుతాగి నిషాతీరక మరికొంతసేపటికి చనిపోయిరి. చాలామంది త్రాగి ఒళ్ళుతెలియక నుయ్యి, యేరు, చెరువువీటిలోపడి చచ్చిరి. చాలామంది విశేషముతాగి జబ్బుపడి మృతి నొందిరి. ఇవిఇట్లుండగా త్రాగుట ఎట్టినిర్భాగ్యము ! కాబట్టి ఎవడున్ను ఈపాప దుష్కార్యమును అభ్యసించక జాగ్రతగా నుండవలయును.

నిషాచేయనవికొన్ని మందులవలె శరీరసౌఖ్యమునకు పుచ్చుకోవచ్చుననుటకు నిస్సందేహము. సాధారణముగావాటినితగినట్లు పుచ్చుకొన్నపుడుకీడుగలుగజే

యకుండా శరీర సౌఖ్యమునకు ప్రయోజనము కావచ్చు ను తగిన మందులను పుచ్చుకుంటే సౌఖ్యము గలుగు నట్లు మొదటచెప్పిన పానములను కొంచెముపుచ్చుకు న్నయెడల కొందరికి సౌఖ్యముగలుగుననిన్ని అట్లు చే యుట తప్పలేదనిన్ని అంగీకరించవచ్చును. అయితే ఈదేశములో తాగుటకు మితిలేదు. పానారంభమందు కొద్దిగా త్రాగుదురు. క్రమక్రమముగా సుతిమించి చె డిపోదురు. స్వల్పమయిన మత్తవలన అందుకు తగి నతప్ప గలుగును. ఐనను అందుకు తాగేవానికి మో సముగలదు. ఏలననిన ఆయలవాటు అయిన పిమ్మట క్రమక్రమముగావృద్ధియై మ్రానివేసినపిమ్మట కీడుకు న్ను, శ్రమకున్న కారణమగును బాగా త్రాగుట కొందరికి సౌఖ్యము అయినప్పటికిన్ని విశేషించి త్రా గుట శరీర సౌఖ్యమునకు విరోధము. అందువలన అనే క రోగములు గలుగుచున్నవి. తుదకు అన్నము జీర్ణ ముకానందున శరీర అపాయము గలుగును. గనుక ముందుచెప్పిన కీడులన్నియు త్రాగుటవలన గలుగుచు న్నవి గనుక ఆ యభ్యాసము విడవవలయును. కాబట్టి ఎప్పుడున్ను త్రాగుబోతుతో జేరక చేతనయినమట్టుకు జాగ్రతగా నుండవలయును. పెద్దలు చిన్నవాండ్రు అట్టి కానికార్యములు చెయ్యకుండునట్లు జాగ్రతచేతు రుగాక. తాగుబోతులు తమకు గలుగుచున్న కీడులను

గనుగొని అట్టియలవాటుమాని మనస్సు కుదురుపల్చి  
జాగ్రతగా నుందురుగాక.

### 15వ- పర్వము.

#### మరణప్రయత్నము.

ఒకతోటమాలి జాగ్రతతోను, ప్రయాసము  
తోను తనతోటను సంరక్షించుచున్నప్పటికిని పువ్వుల  
చెట్లును, వృక్షములను, వేరేపయిర్లనున్న సంరక్షిం  
చుటకు విశేషముగా పనిచేసినప్పటికిని తరుచుగా  
ఎండలవలన పువ్వులు వాడిపోవును. కనుగాయలును  
రాలిపోవును. పిందెలును రాలిపోవును. పండ్లు మొద  
లయినవి రాలిపోయేకాలముకలదు. అట్లు పండిన  
ధాన్యమునకు కోత కాలమువచ్చును, వృక్షములు మొ  
దలయినవి కొంతకాలమయినపిమ్మట యెండిపోవును.  
గృహధర్మోద్ధానమయినా ప్రతికుటుంబములో అట్లు  
సంభవించుటకలదు. కొందరిని పరమకర్త బాలప్రా  
యములో కొందరిని వయఃకాలములోను, కొందరిని  
కౌమారములోను, కొందరిని వృద్ధాప్యములోను ఇత  
రలోకమునకురప్పించుకొనుచున్నారు. ఈలోకమందు  
ఏమియును నిలవదు. అందరికిని నాశముగలదు. అట్లు  
తాను ఒకదినమున మృతినొందునని బాగా తలంచ  
వలయును. మరణము అన్నిప్రాయములలోను వచ్చు

ను. అయితే అందరికిని ఒకవిధముగారాదు. కొందరు చటుక్కున వృక్షమునుండి కాయరాలినట్లు శీఘ్రముగా మృతినొందుదురు. కొందరయితే ఎండిపోచున్న వృక్షమునలె రోగమువలన చనిపోదురు. తాము లోకాంతరగతులగుట ఎప్పుడో, ఎచ్చటనో, ఎట్లో, ఎంతమాత్రము తెలియదు. కాబట్టి అందుకు సుప్రయత్నముగానుండవలయును. అందులో నిశ్చయముగా తెలియచేయుసత్యములేవంటే చనిపోవుట ఒకపర్యాయమేగాని అనేకమార్లుగాదు, మరియు మంచిమరణము నొందినయెడల నిత్యసంతోషము గలుగును. చెడుమరణము గలిగినయెడల శాశ్వతమగు నరకశిక్షతప్పదు.

అట్లుండగా మంచిమరణమునకు బ్రయత్నించుట ఎంతో అగత్యము ! ఏలనంటే మరణమునకు ఎప్పుడును మంచిప్రయత్నము చేయుచున్నయెడల ఆనందమరణము నొందుటకును, ఎప్పటికిని మోక్షరాజ్యములో జీవించుటకును సర్వసమ్మకముగలదు. అయితే మరణమునకు ప్రయత్నముగా నుండునపుడు చటుక్కున మరణము తటస్థించినయెడల అది నిత్యదుఃఖబాధకు కారణమగును.

మంచిగుణమునకు సదా సిద్ధముగనుండుటకు మొదట పాపమంతయు తొలగించి పుణ్యరీతిగానుండవలయును. ఏలనంటే సర్వేశ్వరునిన్నే హించి సేవచేసి భ

క్తిగా నడుచువారికి మరణము యెప్పుడు వచ్చినప్పు టికిని వారికి మేలు సంతోషము దొరకును.

౨వది- సకలమేళ్ళకును మేలయినవరములకు మంచి మరణవరము తనకు గలుగునట్లు సర్వేశ్వరునివద్ద మాటిమాటికి ప్రార్థించుకోవలయును. ఏలనంటే పుణ్యములో స్థిరముగానుండుటకును, మంచిమరణము నొందుటకును విశేష దేవానుగ్రహము కావలయును. భక్తిప్రేమతో అడిగేవారికి స్వామి దయచేతురు. ఆవరమున్ను, అందుకు కావలసిన దేవానుగ్రహమున్ను, నిశ్చయముగా దొరకునట్లు మరణసమయము నందును మంచి మరణవరమునొందుటకు విశేషముగా ఆధారసహాయములుగా అర్చశిష్టకన్య మరియాయి నిన్ని, అర్చశిష్ట జోజప్పు మొదలయిన అర్చశిష్టల వార్లనున్న మాటిమాటికి ప్రార్థించుటమంచిది.

3వది- మంచిమరణమునకు అగత్యమయినయాత్మ శుద్ధినొందుటకును, కాపాడుటకును, మాటిమాటికి మంచిపాపసంకీర్తనము, దివ్యసత్రుసాధము గైకొనుటకు తగును. ఏలననిన ఈదివ్యఅప్పుము నిత్యజీవనసంతకరువుగానున్నది. దానిని భుజించువాడు నిత్యముగా జీవించునని జేసునాధస్వామి సెలవిచ్చిరి.

౪వది- ఏవయస్సులోనయినా రోగమువచ్చినపుడు



అది మురియకముందే మంచి పాపసంకీర్తనముచేసిన  
యెడల మంచిది. ఏలనంటే- తరుచుగారోగము స్వల్ప  
కార్యముగా కనబడి కొద్దిలోభాగాను అని అందరు  
నమ్మియున్నపుడు అది చటుక్కున మురియగానే బుద్ధి  
మందగించి ఆత్మ కార్యములను తలంచుటకు శక్తిలేక  
పోతుంది. అట్టి రోగము స్వల్పమనిన్ని కుదురునుఅని  
న్ని అనేకులునమ్మి మోసబడిరి. కాబట్టి యట్టిసమయ  
ములో యాత్మరక్షణ్యము ప్రధానముగాతలంచి అం  
దుకు చెయ్యవలసినవన్నియు జాగుచెయ్యకూడదు.  
అందుచేత రోగము కుదురుటకును, సౌఖ్యమునెందు  
టకును, కావలసిన వయిద్యముచేయుటకును విఘ్న  
ములేదు. మంచి పాపసంకీర్తనము అందుకు కార్య  
కారి అగును. ఏలనంటే ఆత్మనుశుద్ధిచేసి సర్వేశ్వరున  
కు తగినవాడు అగుట వారిదమును సౌఖ్యము  
నొందుటకు మార్గము.

\* గీ.వది- ఆసమయములో పాపసంకీర్తనముచేయు  
టకు ముందు యెవరితోనయినా పగ, అసహ్యము,  
మనస్తాపము వున్నయెడల సమాధానపరుచుకోవల  
యును. పయివారివద్ద తాను తీర్చవలసిన అప్పుమొ  
దలయినవి యున్నయెడల అగత్యముగా తీరుమానము  
చేయవలయును. ఏలనంటే యితర్లసొమ్ము తీర్చనియెడ  
ల ఇతర్లసొమ్ము అపహరించినట్లయిన సరకములోబడు

టకు కారణమగును. ఇంకా తీరని యప్రతిష్ట మొదలయిన మాననస్థమున్న యెడల దానిని తీర్చుటకువిధి.

౬వది- తనయాత్మ కార్యములను విచారణచేసి తగినట్లు దిట్టపర్చినట్లే తనధనము మొదలయిన కుటుంబకార్యములను తగినట్లు దిట్టపరిచినయెడల మంచిదే. ఏమంటేని అనేకులు తండ్రియైనా స్త్రీని సోదరులను పంచుకొనకుండానుందురు. అందువలన వారియనంతరము వారిసహోదరులకును, పుత్రులకును మిక్కిలి కొందర, కలహము, పోటి, దెబ్బలాట, పంచాయితీవ్యాజ్యము సంభవించుటకు కారణమగును. పెద్దకుటుంబములో కొందరు పెండ్లిచేసి సంతానవంతులయి తామును పిల్లలను బాగాసంపాదించుదురు. కొందరు స్వల్ప సంపాదనచేతురు. కొందరు సంపాదించక వ్రయపర్చుదురు. అట్టి కుటుంబములో పంచుకొనక యశ్రద్ధగా నున్నయెడల పెద్దలు కాలముచేసిన తరువాత కలహములు, అన్యాయములు, వ్యాజ్యములు జరుగునుకాబట్టి పెద్దలు చనిపోకముందు తమ కుటుంబకార్యములను కట్టుదిట్టముచేయుట మంచిది.

౭వది- కొందరు మిక్కిలి సంపాదించినప్పటికిని వారు కనిన పిల్లలయినా, వారిసంపాదన పుచ్చుకొనే బంధువులయినా వారు చనిపోయినతరువాత వారిధనమును తీసుకొనుటకు జాగ్రత్తగానుందురు. అయితే

వారి యాత్మకు మేలుచేయుటకు తలంచుదురో లేదో  
 యని తెలియదు. కాబట్టి ఒకడు ప్రయాసపడి కావలి  
 సినమట్టుకు సంపాదించుచున్నపుడు తనమరణానంతర  
 ము తనయాత్మకు మేలు యేమిచెయ్యనియెడల మం  
 చిదికాదు. పయివారు చేతురని నమ్మక తాను మృతి  
 నొందకముందే అందుకు కావలసినమట్టుకు జాగ్రత్తప  
 డుటమంచిది. మరణమునకుముందే దానిని నెరవేర్చు  
 ట మిక్కిలి మంచిది. అట్లుకానియెడల పద్ధతిప్రకార  
 ము మరణశాసనమువ్రాయించి అందుకు కావలసిన  
 వన్నియు చేయవలయును. అయినను అట్టి కార్యముల  
 లో తలంచవలసినదేమంటే తనమరణమునకు పిమ్మట  
 తనయాత్మకును మేలుగా పూజచేయించుటకయినా,  
 మరియేధర్మ కార్యములకయినా సామ్మనుగాని రాబ  
 డినిగాని నిణాయించినయెడల తమ ఉద్దేశములనుసరి  
 గా నెరవేర్చు గురువులవద్ద ఆసామ్మరాబడి మొత్త  
 మును సరిగా చెల్లించి వ్రాయవలసినది. అట్లు ధర్మ  
 కార్యములను నెరవేర్చుటకు సామ్మయినా రాబడి అ  
 యినా తన పిల్లలవద్దగాని, బంధువులవద్దగాని వుంచి  
 నెరవేర్చునట్లు వ్రాయించినయెడల వారినిబాధించును.  
 ఎలనంటే అట్టిసమయములో పిల్లలును, బంధువులును  
 చనిపోయినవారి ఉద్దేశప్రకారము కొంచమయినా  
 నెరవేర్చినయెడల గొప్ప కార్యమే. వారు ధనాశచేత

అవన్నియు సరిగా నెరవేర్చక వదిలివేయుటవలన కీడు గలుగుటయేకాక ఆమరణశాసనము వ్రాసినవారియూ తమకు కావలసిన మేల్లు జరగకుండాపోవును. అట్లుతరుచుగా సంభవించినది మరియు అట్టిమరణసాధన చట్టములు నిర్విఘ్నముగా నెరవేర్చునట్లు అవి తనసంకటములో పాపసంకీర్తనము ఇచ్చేగురువులవలననయినా ఆత్మగురువు, విచారణగురువు వీరివలననయినా వ్రాయకుండా మేత్రాణులవారిపేరుచేత లేక సాధారణగురువులపేరుచేత వ్రాయించవలయును. మరియు తన పిల్లలకు ఆ స్తిపంచిపెట్టుటకును లేక అప్పతీర్పుటకును, లేక ఇతర కార్యములకును విశేషజాగ్రతచెయ్యవలసియున్నయెడల మరణ సాధనములో వాటినిన్నిటిని పద్ధతిగావ్రాసి నెరవేర్చునట్లు ఆలోచించవలయును.

౮వది- సంకటము కష్టసాధ్యమయినదయితే మరణావస్థ పర్యంతము నిరీక్షించక తెలివిగానున్నపుడే మంచి పాపసంకీర్తనము చేసి అవస్థసత్ప్రసాదమున్న అవస్థఅభ్యంజమున్న గయికొనవలయును. రోగి తాను వాటిని శ్రద్ధతో కోరవలయును. అయితే అతనికి ఆతలంపులేనియెడల బంధువులు వాటిని గయికొనుటకు ప్రేరేపణ చెయ్యవలయును. వీలనంటే వాటిని తెలివిగా గయికొంటే ఆత్మకు మిక్కిలి మేలయినసహాయము అయినా వాటిఫలమును సంపూర్ణముగా

పొందవచ్చును. అవస్థ అభ్యంజనమును పాపములకు నివారణగానున్న సంకటములో కావలసిన వరప్రసాదములను గలిగించుటకు నియమించబడి యుండడమే గాక రోగికి మేలుగానున్న పుడు శరీరమునకు సౌఖ్యము గలిగించుటకు దివ్యకర్తవలననిజాయించబడినది కాబట్టి ఈమేలు ఉపకారము నెరవేర్చుటకు మరణ అవస్థపర్యంతము ఉండగూడదు.

౯వది- అవస్థ అభ్యంజనము మొదలయిన దేవుడ వ్యానుమానము తాను గయికొన్న తరువాత యీ లోక ఆశ తలంపులను శక్తికొలది తొలగించి పరలోక రాజ్యములో స్వామి మాకు నియమించియున్న అపరిమిత సంతోషములను మాటిమాటికి తలంచి వాటిపయిని తమయాత్మలో భక్తి ఆశ పుట్టించుటకును, ఆమోక్ష రాజ్యములో చేరుటకును కోరికగానుండవలయును. అందునగూర్చి కళ్యాణ గుణస్వరూపి యగు సర్వేశ్వరునిచూచుట ఎంతో సంతోషములని వారుప్రేమించుటకు ఎంతో పాత్రులుగానున్నారనిన్ని, మాకు ఎంతో మేల్లు చేసినవారనిన్ని తలంచి వారిపయిని తనయాత్మలో దైవభక్తిప్రేమను వృద్ధి చేయవలయును. మరియు తాము గయికొనిన అవస్థ అభ్యంజనము మొదలయినవాటి ఫలమును సరిగా కాపాడి సర్వదా ఆత్మశుద్ధితోనుండవలయును. ఒకా

నొక సమయములో శాంతములేని యెడల ఇతరమయిన తంత్రములవల్లనయినా, తన తలంపుచేతనయినా తప్పుపున్నయెడల దానిని వారించుటకు తిరిగి గురువులను పిలిపించి మంచి పాపసంకీర్తనము చేయవలయును. మరియు సర్వేశ్వరుడు తనకు సౌఖ్యము గలుగజేస్తే వారికి స్తోత్రముచేసి సేవచేయవలయును. వారు పిలిపించుటకు ఇష్టపడినయెడల భక్తి విశ్వాసములతోను, సంతోషమయిన దేవప్రేమతోను వారి పాద సన్నిధికి చేరుటమేలు.

**Nihil Obstat**

**H. PEZZONI.**











10638

